

ఇంద్రో నేషియా
స్వాతంత్ర్యపోరాటం

12

డిప్టీబుక్లర్ :

రాధేశ్యామ్ ఏజెన్సీస్, బెజవాడ.

ఇండొనేషియా స్వాతంత్ర్యపోరాటం

శే ఖ ర్

★

విజ్ఞాన సాహిత్యవనం
బెజవాడ :: సికింద్రాబాద్

సంపాదకుడు :
చలిసాని రామారాయ్

ప్రచురణ 12
ప్రథమ ముద్రణ

వానుదేవా ప్రెస్, హైదరాబాద్.

ఇండోనేషియా స్వాతంత్ర్య దినోత్సవం

అఖిల భారత జాతీయ మహాసభాధ్యక్షుని ప్రకటన

అఖిలభారత జాతీయ మహాసభాధ్యక్షులు, పండిత జవహర్‌లాలు యీ దిగువ ప్రకటన చేశారు :

“డచ్‌వారు అణగదొక్కి, నాశనంచేయాలని చూస్తూన్న జావా ప్రజారాజ్యంలో ప్రతిరోజు వైమానికపోరాటాలు సాగుతున్నట్లు, వార్తాపత్రికలవల్ల, తెలుస్తోంది. మిత్రరాజ్యాల విమానాలుకూడ డచ్చివారితో సహకరించినట్లు తెలియ వస్తోంది. మనం యిక్కడ స్వాతంత్ర్య పోరాటాలలో నిమగ్నమైవున్న సమయంలో అక్కడ ఇండోనేషియాలో మన సోదరులు తమ స్వాతంత్ర్యాన్ని నిలుపుకొంటూ తమ కష్టార్జితమైన ప్రజారాజ్యాన్ని కాపాడుకోవటానికి ప్రయత్నిస్తున్నారనే విషయం మనం బాగా జ్ఞాపకముంచుకోవాలి.

“ఆగష్టు 17 ఇండోనేషియా స్వాతంత్ర్యదినం’ ఆనాడుభారతదేశంలోని స్వాతంత్ర్య పిపాసులంతా ఆసియా స్వాతంత్ర్యం కాంక్షించే ప్రజలందరి పోరాటంలో భాగమైన ఇండోనేషియా స్వాతంత్ర్య పోరాట విజయాని కెల్లప్పుడూ శాయశక్తులా సాయం చేయటానికి సంసిద్ధులై, వారి శ్రేయస్సు నెల్లప్పుడూ కాంక్షిస్తూ శుభసందేశాలను పంపిస్తారనాడు. ఆనాడు బాంబా

యిలో జరిగే ఉత్సవాల్లో నేను పాల్గొనటానికి ఉబలాట పడుతున్నాను.

“ఇంతకుముందుకంటే తూర్పుదిశనుంచి మధ్య యేషియా వరకుగల దేశాల ప్రజలలో స్వాతంత్ర్య పిపాస యినుమడించి తదైక్యత స్పష్టంగా కనిపిస్తోంది, ఆ ఐక్యతా భావాలను, కాంక్షను బలపర్చటానికీ, తత్స్వాతంత్ర్య సంపాదనకు ఆ దేశాలమధ్య సంబంధబాంధవ్యాలు యెక్కువ కావలసివుంది. అందుకుగాను వచ్చే జనవరి, ఫిబ్రవరి (1947) నెలల్లో ఒక మహాసభ నేర్పాటు చేయ సంకల్పిస్తుంది. ఈలోపున జావాలోనూ, యితర దేశాల్లోనూ జరుగుతున్న స్వాతంత్ర్యపోరాటాలకు మన సానుభూతి, అభివందనాలు!”

వార్ధా, ఆగష్టు, 10, 1946.

ప రి చ యం

ఇప్పటికి మూడుశతాబ్దాల ముందునుంచీ ప్రారంభమైన ఐరోపా వలసరాజ్యసంపాదనకు యీ ఇరవయ్యో శతాబ్దం మధ్యభాగంలో యెదురుదాడి ప్రారంభమైంది. యూరపులో పారిశ్రామిక విప్లవానంతరం కలిగిన నూతన యంత్రజ్ఞానంతో ప్రపంచ పరిశోధనా ప్రయత్నం ప్రారంభమైంది. నూతన దేశాలను కనుగొనటం అక్కడ తమకు దొరకని వస్తువులు సమృద్ధిగా లభ్యంకావటం జూచిన తర్వాత ఐరోపీయులకు తమ స్థితి జేలిసివచ్చింది. అప్పటికి నావయాత్రలలో, నావికా నిర్మాణంలో శైశవదశలో నున్న ఐరోపీయ రాజ్యాలకు నావికానిర్మాణం అభివృద్ధి చేసుకోవాలనీ, ప్రాగ్దేశాలతో వ్యాపారం చేయాలనీ, వాళ్ళకులేని భోగసంపద సనుభవించాలనే ఆకాంక్ష ప్రబలింది. దానికి తోడుగా ప్రాగ్దేశ ప్రజల ధర్మబద్ధమైన ప్రవృత్తి, జీవకారుణ్యతత్వ జిజ్ఞాస వారిని మరింత ప్రోత్సహించాయ్. స్వేచ్ఛావ్యాపారం చేసుకోవటానికి వ్యాపారంతో ప్రారంభించిన కార్యక్రమం రాజ్యసంపాదనావసరాన్ని కలిగించింది గుత్తవ్యాపారం కోసం. చివరకు చలనంలేని బానిస రాజ్యాంగనిర్మాణంతో పూర్తయింది.

తమ బానిస రాజ్యాంగాలను బలవత్తరంగా నిర్మించుకొని, శాశ్వతంగావుండాలనే కోర్కెతో అమానుషచర్యలతో ప్రజలలోని స్వాతంత్ర్యపిపాస నణచి, కూరశాసనాలతో బంధించారు ఐరోపీయులు. తద్రూ

జ్యోగ పునాదుల బలకోసం అంతకుముందు దేశంలో పున్న చిన్నచిన్న బలవంతులైన సర్దార్లను దగ్గరకుతీసి, ధన, స్త్రీ, అధికార వ్యామోహితుల్ని చేసి, తమ ప్రజల పైన హృదయంలేని పెత్తనదార్లుగా తయారుచేసి పరిపాలన సాగించారు.

అట్టి రాజ్యాంగాలే ఆసియా అంతటా పున్న దేశాలలో పున్నయ్. దూరప్రాచ్యంలోని చైనా, జపాను లాంటి దేశాలు త్వరలో మేల్కొంచి యీ పశ్చిమ సామ్రాజ్యపిశాచి క్రూర హస్తాలబారినుంచి తప్పించుకొన్నాయ్.

కాని జపాను యూరోపునుచూచి తానుకూడ పారిశ్రామికరంగంలో అమెరికా, ఐరోపా దేశాలతో పోటీచేయ నుంచి తత్సాధనా ప్రయత్నంచేసి కృతకృత్యురాలైంది. దానితో సామ్రాజ్యదాహం యినుమడించి 'వికృతసియా' ఉద్యమాన్ని స్వాతంత్ర్యంపేరుతోను, ఆసియా దేశాలను పశ్చిమసామ్రాజ్య దోపిడినుంచి రక్షించాలనీ చెప్పి తనస్వార్థాన్ని యీడ్చుకో ప్రయత్నించి చైనాలో 1937 లో ఆక్రమితయుద్ధాన్ని ప్రారంభించి 1942 నాటికి భారతదేశంవరకూ వచ్చింది. అమెరికా, బ్రిటన్, యితర ఐరోపా దేశాలకంటె మిన్నయైన సామ్రాజ్యాన్ని నిర్మించజూచింది, కాని విధివశాత్తు సాధ్యపడలేదు. అంతకుముందే అభేద్యమైన సైనిక, ఆయుధ సంపత్తితో తయారైవున్న అమెరికాతోను, వలసరాజ్యాలబలంతో

పున్న బ్రతునుతోను ఎదుర్కోలేకపోయింది. జపాను ఒంటరిగా తన మిత్రరాజ్యాల ఓటమితో.

పశ్చిమ సామ్రాజ్య దొంగలదోపిడీకి గురియైన దేశాలలో 'ఇండో నేషియా' దీవులు ఒకభాగం. ప్రపంచ మహాసంగ్రామకాలంలో కలిగిన అవకాశాన్ని వినియోగించుకొని అక్కడి ప్రజలు శాశ్వత బానిసత్వం నుంచి విముక్తిచెందటానికి ప్రయత్నించి స్వతంత్రప్రజా ప్రభుత్వాన్ని స్థాపించుకొన్నారు. యుద్ధకాలంలో తమ అవసరాలను యీడ్చుకొనే నిమిత్తం దొంగ, శుష్కవాగ్దాలతో కాలంగడిపి యుద్ధానంతర ఆవాగ్దాలను మరిచి, మంపించబోయిన డచ్ సామ్రాజ్యవాదులకు ఇండోనేషియా ప్రజలు తమ స్వాతంత్ర్య కాంక్షను ధైర్యంగా ప్రకటించి, ఎదిరించి చక్కని సమాధానం చెప్పారు. ఏవిధంగానైనా తమవ్యాపారానికి మార్కెట్టు నిలబెట్టుకోవాలని పెనగులాడే డచ్ సామ్రాజ్యానికి స్వాతంత్ర్య పిపాసులైన ఇండోనేషియా ప్రజలు తమ వీరోచితసాహసాలను ప్రకటించారు. దొంగవాగ్దాలను సమ్మమనిచెప్పారు సాయుధులై.

మిత్రమండలిలో సభ్యురాలై, ప్రపంచ శాంతి కోసం అమితావేశాన్ని ప్రకటించే బ్రిటిషు కార్మిక ప్రభుత్వంకూడ డచ్ సామ్రాజ్య పై న్యాయం తోడ్పడి మానవుల ప్రాథమికహక్కుల స్వాతంత్ర్యాన్ని ఒక వైపున భారతదేశంలో హరించి యితర ప్రభుత్వాలదోపిడీకి తోడ్పడ జూచింది. కాని విఫలమైంది.

ఈనాడు ప్రతిబానిసదేశంలోనూ స్వాతంత్ర్య పోరాటం సాగుతోంది. భారతీయులు కూడా తత్స్వాతంత్ర్య సాధనా ప్రయత్నంలో నిమగ్నులై వున్నారగుచుకొని యితర సోదర దేశీయులకు యితరత్రా తోడ్పడలేక పోయినా సానుభూతిమాత్రం పూర్తిగా చూపిస్తున్నారు. ఐక్య ఆసియా స్వాతంత్ర్యదేశాల సంఘటనకొరకు కృషిచేస్తున్నారు. ఇది భారతదేశచరిత్రలో 'అభ్యుదయకర అధ్యాయప్రారంభము

ఇండోనేషియా స్వాతంత్ర్య పోరాటాన్ని గురించి భారతదేశంలో యెక్కువ విషయాలు తెలియవు. తెలుసుకొనేటందుకు అవకాశాలు కూడా చాల తక్కువ. వీలై సంతవరకు భారతదేశంలోను, యితరత్రా ప్రకటితమైన పుస్తకాలు, పత్రికలలోని విషయాలను సేకరించి మిశ్రమ 'శేఖరు'ను ప్రోత్సహించి అడగ్గానే అంగీకరించి తయారు చేసి యిచ్చి తెలుగులో మొదటి పుస్తకంగా వెలువడే అవకాశాన్ని కలిగించినందుకు కృతజ్ఞత.

ఇదే ప్రథమ యత్నం కావటంచేత, సంస్కృత భాషాపరిచయం యెక్కువగా వుండటంచేత భాష కొంచెం గ్రాంథికంగానడిచింది. అయినా సులభంగానే వుంది. ముందుముందు రాజకీయ, చారిత్రక విషయ పరిశోధనచేసి తెలుగు పాఠకులకు అభ్యుదయగ్రంథాల నందించగలడని ఆశిస్తున్నాము.

సంపాదకుడు.

ఉ పో ద్ధా త ము

ఆగ్నేయ ఆసియాలోని దేశములయొక్క ప్రాముఖ్యత ముఖ్యముగా యుద్ధకాలమందు గుర్తించబడెను. సీనారేకు, రబ్బరు, నూనె యీ ప్రదేశముందు వుండుటచే యీ దేశముల ప్రాముఖ్యత ఎక్కువాయెను. అంతర్జాతీయ రాజకీయములు అర్థము చేసుకొనవలెనన్న యీ భూభాగము ఏ మాత్రముపాత్ర వహించినో తెలుసుకొనవలెను. పశ్చిమదేశములన్నియు పారిశ్రామిక దేశములాయెను. పరిశ్రమలకు ముడిపదార్థములవసరమాయెను, ఆ ముడిపదార్థములు దొరుకు ప్రదేశములకొరకు ఒకదేశమున అంతర్యుద్ధములు కానవచ్చును, న్యూజిలాండు, ఆస్ట్రేలియా దేశములు వలన రాజ్యములుగా స్థాపింపబడుట యిక్కడి దేశములయొక్క ప్రాముఖ్యతమరీ ఎక్కువాయెను.

ఐరోపా, ఆసియాదేశములలో జర్మనీ, రష్యాలు తప్ప మిగత అన్నిరాజ్యములు యీ సమస్య పరిష్కరించుటకు ప్రయత్నించెను. ఇంగ్లీషువారికి ఇండియా, మలయా, సింగపూరు, ఆస్ట్రేలియా, న్యూజిలాండు దేశములు స్వాధీనములోనుండుటచే యీ భూభాగములో వారికి ఆశయుండెను. ఫిలిప్పైన్సు దీవులలో అమెరికాకు శ్రేంచివారికి ఇండోచైనాలోను హావూలు వుండుటచేతను ఈ వివిధదేశములకు యీ భూభాగమందు ఆశయుండెను.

ఆర్థికమాంద్యమున్న రోజులలో ఆగ్నేయ ఆసియాలోని దేశములయందు వలస విధానము పూర్తిగా మారిపోయెను. వలసరాజ్యము లంటే పరప్రభుత్వముచే పరిపాలించబడుచు, ప్రపంచపారిశ్రామిక దేశములకు ముడి పదార్థములను తయారుచేయచుండుట కాన్పడును. వలస రాజ్యవిధానములో మార్పులు తప్పక తీసుకొని రావలెనని అందరు గుర్తించిరి.

యుద్ధపూర్వకాలమందు యీ దేశములలోని ముడిపదార్థములను సరిగా ఉపయోగించలేదు. ఉపయోగించవలెనని ఉద్దేశ్యమున్న యెడల ఎంతయో డబ్బు ఖర్చుపెట్టవలెను. ప్రస్తుతశాస్త్రజ్ఞున సహాయముతో బర్మా, సుమిత్రా, బోర్నియోలలోని నూనెగనులను త్రవ్వ వచ్చును. రబ్బరు, రేకు, కలప తదితర అటవీ పదార్థములు సరిగా ఉపయోగించవలెనన్న పారిశ్రామిక విధానమును దేశములో అమలుపెట్టవలెను. ప్రపంచములో రబ్బరులో 90 శాతము పెరలు హార్బరునుండి ఎగుమతి యగుచుండెను. క్వయినాకూడా సమృద్ధిగా పండుచుండెను. చక్కెర, మాంగనీసు, టంగ్స్టన్ యిటువంటి పదార్థములు ఉత్పత్తి ఇక్కడ అంతు లేదాయె. ఇవి ఏవిధముగా యుద్ధపూర్వ పరిశ్రమలకు అవసరమోపైన ఉదహరించబడిన విషయములనుండి అర్థమగును.

ఇక్కడ ఆర్థిక విధానమును గూర్చి కొద్దిగా యోచింతము. ప్రజలకు అవసరములను దీర్చుటకొరకు

దేశప్రజలు వ్యవసాయము చేయుట, దీనిపైన పరదేశపు ప్రజలు భూమిని గుత్తకుతీసుకొనుట, గనులను తవ్వించుట, ప్రభుత్వమువారుగూడా తిండిపదార్థముల ఉత్పత్తికన్న పరదేశములకు ఎగుమతి చేయుటకు పనికివచ్చెడి పదార్థములను ఉత్పత్తి చేయుటకు నోహదమిచ్చెడివారు.

ఈ దేశముయొక్క ఆర్థికనంపద వృద్ధిచేయుటకు హిందూదేశము ముఖ్యము. ఏ సమయముననైనా తే యీ రెండు భాగములను ఐక్యపరచి ఒకటే రక్షణవిధానమును ప్రభుత్వమువారు అమలులో పెట్టుదురో అప్పుడే యీ భూభాగము సౌఖ్యమును పొందవచ్చును.

కొంతమంది యీ భూభాగమును మరల పరిపాలించుటకు ఒక నానాజాతీయమితిని స్థాపించవలెనని చెప్పుదురు. వలసరాజ్యములుండటే ఒకవిధముగా ప్రపంచయుద్ధములకు కారణమని వారి ఉద్దేశ్యము. ప్రస్తుత పరిస్థితులను సరిగా అవగాహన చేసుకున్న, వలసరాజ్య విధానము వుండుటచే ప్రపంచశాంతి వుండనేరదు. ప్రతిదేశమునను అభ్యుదయమును తీసుకొనిరావలెనని వీరు చెప్పుదురు. మొన్న మొన్నటివరకు దేశ పరిపాలనావిధానములో దేశీయులకు క్రమమైన శిక్షణ, తర్ఫీదు యివ్వలేదు. ఈమధ్యనే యీ విషయములో కొంత మార్పుకానవచ్చుచున్నది. యిప్పటికిని వలసరాజ్య విధానముచే ఆక్రమింపబడిన దేశములలో విద్యాభ్యాసము పూర్తిగా ప్రవేశపెట్టబడలేదు.

ఇటువంటివన్నిటిని మార్పుచెయ్యవలెనంటే ఎటు వంటివిధానము అవలంబించవలెనో తెలియవచ్చుటలేదు.

వలసరాజ్యవిధానము నాల్గు వందల సంవత్సరముల క్రితమే అమలులోనికివచ్చెను. యీ విధానఫలితముగా ఐరోపాలోని వివిధ ప్రజలు వివిధ భూభాగములను ఆక్రమించి వలసవిధానము అమలులో పెట్టి ఆ రాజ్యములను పిప్పిపిప్పి జేయుచుండెను. వలసరాజ్యములు ఒక్కొక్కరాజ్యమునకు ఇచ్చి యుండవచ్చునా అనెడి సమస్యమిదే యీరెండు ప్రపంచయుద్ధములు జరిగినవి. మరి దీనికి ఇతర కారణము లున్నప్పటికిని వలస రాజ్యములు వుండుటవలన వ్యాపారము వృద్ధిచేసుకొనుటకు వీలుఅగును. ఏ యే దేశములకు వలసరాజ్యములు సరిగ్గా లేవో ఆ దేశములు ఎల్లప్పుడు పగజెంది సరియైన సమయముకొరకు వేచియుండుట మనకు తెలిసిన సంగతియే. “వలస రాజ్యములు” అనెడి శీర్షిక క్రింద 17వ శతాబ్దమునుండి ఐరోపాలోని యుద్ధములు పోరాడబడినవని చరిత్రకారులు చెప్పుదురు.

వలసరాజ్యములలో పరిశ్రమలు అమలులో పెట్టబడలేదు. పరిశ్రమలు అమలులోపెట్టిన సామ్రాజ్యదేశముల వ్యాపారము దెబ్బతిలేదు. ఈ రోజువరకు కూడా వలస రాజ్యములలో నిరక్షరాస్యత వూర్తిగా తీసివేయబడలేదు. ఈ పుస్తకమందు ఇండోనేషియా స్వాతంత్ర్య పోరాటమునుగూర్చి యోచింతము.

చరిత్ర

క్రీ. శ. ఒకటవ లేక రెండవ శతాబ్దములలో హిందూదేశము నుండి కొద్దిమంది బౌద్ధ సన్యాసులు ఇండోనేషియాకు సయనమై అక్కడ బౌద్ధ మతమును, దాని సాంప్రదాయమును నాటుటకు పూనుకొనిరి. బౌద్ధ మత కలయికచే ఇండోనేషియా నాగరికతలో మార్పు వచ్చెను. యీ మార్పు ఫలితముగా ఇండోనేషియాలో శ్రీ విజయసామ్రాజ్యము స్థాపింపబడెను. ఈ సామ్రాజ్యమునకు దక్షిణ సుమిత్రలోపున్న సాతెంబాంగ్ (శ్రీ విజయ) అను పట్టణము రాజధానిగా వుండెను. 5 లేక 6 శతాబ్దములలో సుమిత్రలో బౌద్ధమతము పూర్తిగా వ్యాపించి అక్కడవున్న కొద్దిమంది హిందూ మతస్థులకూడా బౌద్ధమతమును స్వీకరించిరి. మొదటిలో శ్రీ విజయ సామ్రాజ్యము సుమిత్రలోనే స్థాపింపబడి నప్పటికిని నెమ్మది నెమ్మదిగా యీ సామ్రాజ్యము మలయా, బోర్నియో, సెలిబీస్, ఫారోసాలో సగము, ఫిలిప్పైన్స్ తదితర దేశములకును వ్యాపించినది. వ్యాపారము, ఓడలుకట్టుట యీ సామ్రాజ్యముయొక్క వృత్తులలో ముఖ్యమైనవి. దక్షిణ హిందూదేశములో చోళులు మహాన్నతదశ సనుభవించుచున్నపుడు శ్రీ విజయ సామ్రాజ్యము కూడా ఉన్నతదశ సనుభవించుచుండెను. చివరికి 1377 వ సంవత్సరములో శ్రీ విజయ సామ్రాజ్యము క్షీణించి మోడ్జోసాహిల్ సామ్రాజ్యము

నకు స్థానమిచ్చెను. శ్రీ విజయసామ్రాజ్యము బాగుగా వ్యాపించినప్పటికిని జావాలో సగముమాత్రము విడిగా వుండిపోయి అక్కడి ప్రజలు బౌద్ధులు అగుటకు సిద్ధపడ లేదు. ఆ ప్రదేశములోవున్న ప్రజల వృత్తులుకూడా ఓడలుకట్టుట, వ్యాపారము మొదలైనవి. ఈ కారణము వలనను యీ రెండు ప్రాంతముల వారికిని బద్ధ వైరము నమరసితెను. 1377 వ సంవత్సరమున యీ సామ్రాజ్యము పూర్తిగా క్షీణించిపోయెను.

శ్రీ విజయసామ్రాజ్య పరిపాలన మూడు పుస్తకములమీద ఆధారపడియుండెడిది. 1. కామండక రాజు యొక్క నియంతృధులను తెలిపెడి పుస్తకము 2. ఇంద్రజాలము అనేది రాజకీయశాస్త్రము 3. నీతిప్రియ. పరాజయముపొందిన రాజులను ఏ విధముగా గౌరవించవలెనో తెలిపెడిది. కాళిదాసుని పుస్తకములకు, రామాయణము, మహాభారతములు కూడా ఇండోనేషియా భాషలోనికి తర్జుమాచేయబడినవి. అక్కడ కాన్పడిన సంస్కృత శాసనములనుబట్టి చూడగా హిందూదేశముయొక్క సాహిత్యము, భాష, మత, సంఘ రాజకీయములు ఇండోనేషియాలో ప్రవేశించి ఆ దేశములో మార్పులకు పాటు భూతమయినవిగా కాన్పడును.

15 వ శతాబ్దమునకు పూర్వమే అరబ్బీయులు, ఆ దేశముతో వ్యాపారముచేయుచుండిరి. క్రమముగా అక్కడ వలసరాజ్యములను ఏర్పరచిరి. 1111 వ సం॥లో

మొదటిసారి ఇండోనేషియనులలో కొంతమంది మహమ్మదీయ మతమును స్వీకరించిరి. 1205 వ నాటికి అఝ్జలో మొదటి మహమ్మదీయ రాజ్యము స్థాపింపబడెను. జోహానా అనేడు ఆయన ఆ రాజ్యమునకు మొదటి రాజు. ఈ రోజున ఇండోనేషియనులలో 90 0/0 మహమ్మదీయులు; మిగతావారు హిందువులు, క్రిష్టియనులు, తదితరులు.

ఇండోనేషియా పంటలు ఐరోపావారిని ఆసియావారిని కూడా చాలాకాలమునుండి ఆకర్షించుచుండెడివి. ఇక్కడ పంటలను సంపాదించుకొనుటకు ఐరోపావారు రాకపూర్వమే హిందూదేశీయులు, అరబ్బీయులు, జపాన్ వారు ఇండోనేషియాకు వచ్చిరి. ఐరోపియనులలో మొదట వచ్చినవారు పోర్చుగీసువారు (16 శతాబ్దము) స్పెయిన్ వారు, ఫ్రెంచివారు, 1592 లో డచ్చివారు, 17 వ శతాబ్దములో ఇంగ్లీషువారు.

వ్యాపారస్థులుగా వచ్చుటచే వారిని ఇండోనేషియనులు గౌరవించిరి. కాని ఎప్పుడైతే వారు యీ దేశములోని మత, రాజకీయ సమస్యలలో జోక్యము కలుగజేసుకొన మొదలిడిరో వారిని గౌరవించుట భావ్యము కాదనుకొనిరి. కనుక దేశస్వాతంత్ర్యమును నిలబెట్టుకొనుటకు ఎన్నియో యుద్ధములను ఇండోనేషియనులు చేయవలసి వచ్చెను.

పోర్చుగీసువారు వ్యాపారమేకాక దేశములోని పరిజలను కైస్తవ మతములో కలుపుటకు ప్రయత్నము చేసెడివారు, వారిని చెండాడి యెవరికి వారికి ప్రాతినిధ్యము లేకుండా చేసిరి. తదుపరి డచ్చివారు వచ్చిరి. ముందు వారుకూడా గౌరవింపబడినవారే. డచ్చివారు వచ్చిన పిదప వ్యాపారములో పోటీ ఎక్కువగా వుండుట వల్ల ఇండోనేషియనులకు లాభకరముగా నుండెను. ఇదియేగాక డచ్చివారి సహాయముతో పోర్చుగీసువారిని తరిమివేయుటకు ఇండోనేషియనులు ప్రయత్నించిరి. ఈ కారణములవల్ల డచ్చివారికి త్వరగా స్థానము దొరికెను. కాని డచ్చివారుకూడా దేశరాజకీయములలో జోక్యము కలుగజేసుకొన మొదలిడిరి. కొన్ని కొన్ని ప్రాంతముల యందు వారి రాజ్యమును కూడా స్థాపించుటకు ప్రయత్నము జేసిరి. పూర్తిగా ఇండోనేషియా వ్యాపారము వారి వశము జేసుకొన దలచిరి. ఈ కారణమువలన డచ్చివారికి పోర్చుగీసువారే కాక తదితరులు కూడా శత్రువులైరి.

1595 నాటికే డచ్చివారు ఇండోనేషియాలో వ్యాపారము చేయుటకు సంసిద్ధులైరి. 1602 సంవత్సరములో డచ్చివారు తమ వ్యాపారసంస్థను స్థాపించిరి. ఈ సంస్థకు మూలపురుషుడు బాన్ పేటర్సు. ఈ కంపెనీ ఉద్యోగి ఒక లేఖ వ్రాయుచూ ఇండోనేషియా Emerald Islands వజ్రద్వీపములనియు, యీ

దేశముతో వ్యాపార బాంధవ్యములను కలుగజేసుకొని
 నచో ఎంతయో లాభకరముగావుండునని వా)సెను.
 జాన్ పేటర్న్సు వచ్చిన రోజులలో దేశమంతటా
 జమీందారులు వుండెడివారు. వీరిలో వీరికి కక్షలు.
 1603 సం॥లో జాన్ పేటర్న్సు ఒక సైన్యమును
 తయారు చేసి, తన పనివారి రక్షణార్థమై అని
 చెప్పుచూ, స్థానిక రాజకీయములలో జోక్యము కల్పించేసు
 కొని నెమ్మదిగా ఒక జమీందారి తరువాత మరియొక
 దానిని కబళించి వేయుచుండెను. 200 సంవత్సరములలో
 వ్యాపారములో వచ్చు లాభము 50% ఆయెను. అప్ప
 టికి ఇండోనేషియాలో ఒక్క ప్రదేశమునూత్రమే వారి
 వశమందుండెను. ఆ దేశముపేరు జాకర్తా. కొద్దికాల
 ములో యింకను ప్రదేశములను సంపాదించిరి. 1607
 అయినపిదప ఒక రాజప్రతినిధి నియమింపబడెను. పూర్వ
 ము ఫ్యాక్టరీలనే స్థాపించిరి. తదుపరి ప్రదేశములను కవులుకు
 వుచ్చుకొనుట నారంభించిరి. జావాలోని “రాజులు” కప్ప
 ముల కట్టుట మొదలెట్టిరి. అక్కడి వ్యాపారమంతా
 ఇండోనేషియనుల చేతులలో నుండెడిది. 17 వ శతా
 బ్దము చివరికి పోర్చుగీసువారిని, స్పెయిన్ వారిని తరిమి
 వేసినపిదప ఒక సామ్రాజ్యమును డచ్చివారు స్థాపించిరి.

భూస్వామిక పద్ధతివల్ల డచ్చివారు దేశపు ప్రభు
 వులు. అందువలన దేశములోనివారు కొన్నికొన్ని పను
 లను కూలినాలి లేకుండగనే ప్రభుత్వమువారికి చేయవల

యును, దానిలో ఒకటి భూసేవ్యము. కంపెనీవారు అన్ని విధములైన సుగంధద్రవ్యములను అక్కడ పండించి దేశములోని ప్రజలు ఎవ్వరూగూడా యీ సుగంధద్రవ్యములను పండించ కూడదని చట్టముచేసిరి. ఈ విధముగా ఇండి నేషియా యొక్క వ్యాపారమును నాశనము చేసిరి. ఈ చట్టములను ఆచరణలో పెట్టుటకు ప్రజల సహకారము కాన్పడలేదు. 1798 లో కంపెనీకి నష్టము వచ్చి కంపెనీ మూసివేయబడెను. మిగతా యూరపియన్ల తో యుద్ధము చేయుటకు యెంతయో డబ్బుకావలసియుండెను. ఈ కంపెనీయొక్క లాభములు యుద్ధముల ఖర్చుక్రింద సరిపోకుండుటచే కంపెనీ మూయబడి నష్టము క్రింద యీ కంపెనీ డబ్బిరిష్లీక్ వారివశము చేయబడెను. 1807 లో ఒక కమిషన్ ను వేసిరి. ఆ కమిషన్ వారు పూర్వపు పద్ధతులనే అమలులో పెట్టుమని సలహా నిచ్చిరి. 1811 వ సంవత్సరములో డబ్బిదేశమును ఫ్రెంచి వారు వశము చేసుకొనిరి. అదే సంవత్సరములో ఇండి నేషియాను ఇంగ్లీషువారు వశము చేసుకొనిరి. ఇండియా రాజప్రతినిధి అప్పడు స్టాంఫర్డ్ రాఫల్స్ అనెడువానిని పంపి పోలీసు, తదితర శాఖలలో కొన్ని మార్పులను ప్రవేశ పెట్టెను. వంటలో సగభాగము పన్నుక్రింద చెల్లించ వలసినదిగా చట్టము చేయబడెను. ఇది పూర్వపు పద్ధతి మీద వచ్చిన గొప్ప మార్పు, లాభము!

1814 సంధిపరతుల ప్రకారము ఇండొనేషియాను తిరిగి డచ్చివారికి ఇంగ్లీషువారు యిచ్చివేసిరి. ఈ రోజున మరల ఇంగ్లీషువారు చేయుచున్న పనులను పట్టిచూడగా 181 సంవత్సరములు అయినపిదప మరల యీ పనిని సాధించుటకు ఇంగ్లీషువారు ప్రయత్నము చేయుచున్నట్లు గోచరమగును. 1818 నాటికి డచ్చి ప్రభుత్వము పూర్తిగా స్థాపింపబడెను. పరిపాలనా విధానము ఏవిధముగా నుండెడిదో యీ క్రింద ఉదహరించిన విషయములనుబట్టి విశదమగును. ప్రైవేటుగా పంటలు పండించుకొనుటకు సంస్థలు స్థాపించుకొనుటకు చట్టములు చేయబడినవి. అటువంటి సంస్థలలో ఇండొనేషియనులు చేయికల్పుటకు వీలులేదు. అందువలన పెద్దవ్యాపారము పేరిట ప్రజాసామాన్యము హింసింపబడెను. గవర్నమెంటు తరపున ఎగుమతులు చేయుటకు నెఫర్లాండ్స్ ట్రేడింగ్ కంపెనీ ఒక్కదానికే గుర్తయివ్వబడెను.

ఇంతలో ఇంగ్లండులో వచ్చిన పారిశ్రామిక విప్లవ ఫలితముగా డచ్చివారు వారి పద్ధతులను మార్పుజేసుకొనవలసివచ్చెను. అందువలన ఆకాలమునుండి 2/3 వంతు దిగుమతులు డచ్చివారు చేయుచూవచ్చిరి. దీనికి ఫలితముగా ఇండొనేషియాలోని ప్రజాసామాన్యము, ధనికులు కూడా నాశనము కాబడిరి.

డచ్చివారి వలససిద్ధాంతములు ఇండొనేషియాలో నచ్చలేదు. 1820 నాటినుండి వలసరాజ్యముల బడ్జెటులో

పెద్ద తొర్ర కాన్పడెను. 1825-30 లోపల డచ్చివారు మధ్యజావాలో యుద్ధములు చేయవలసివచ్చెను. 1821-38 సంవత్సరముల ప్రాంతములో నుమిత్రా ప్రజలతో యుద్ధములు చేయవలసి వచ్చెను. 1830 లో జెల్లియమ్ను, హాలెండును విడిచిరి.

ఈ యుద్ధముల జేయుటవల్ల బడ్జెటులో తొర్ర కాన్పడుట చేతను, జెల్లియమ్ విడిచి వేయబడుట చేతను హాలెండు రాజు తన వలసరాజ్యమంత్రీయైన బౌడ్ సలహా ననుసరించి వాణ్ దెబ్బాన్కు అనువానిని ఇండోనే షియాకు పంపబడెను. ఇతను ప్రవేశపెట్టిన విధానమునకే Culture System అని పేరు. ఏ గ్రామములోవున్న భూమిలో $1/5$ వంతు భూమిలో ప్రభుత్వపు ఉత్పత్తి ననుసరించి పంటలు పండించిన ఆ గ్రామము ప్రభుత్వము నకు పన్నుల కట్టనవసరములేదని తెలిపెను. ఈ ప్రదేశములో పండించిన పంటలో రైతుకు ఏ హక్కుయును లేదు. ఆ పంట ప్రభుత్వమునకే జెందును. ఈ పంటను ఎగుమతిచేసి ఎంతయైనను లాభము ప్రభుత్వము పొందవచ్చును. 1831 వ సంవత్సరములో డచ్చి ప్రభుత్వమునకు ఇండోనేషియనుల డబ్బును కొంత ఒట్వాడా చేసెను. ఈ విధముగావచ్చిన డబ్బుపెట్టి డచ్చివారు దేశమున పెద్దపెద్ద రైల్వేలు, తదితర ప్రజాసౌకర్యములకు అవుసరమైన కొన్ని సంస్థలను కట్టుటలో వినియోగించిరి.

భూసంబంధ చట్టముల సహాయముతో ప్రజలు యింకను బాధింపబడిరి. ఆచట్టము ప్రకారము దేశము లోని పంటభూములన్నియు ప్రభుత్వమునకు జెందును. కాని ఆ భూములయందు పండే పంటమాత్రము సేవ్య దారునిది. ఈ సేవ్యదారుడు తనపంటలో కొంతభాగము నిచ్చి కూలినాలి లేకుండా ప్రతి అయిదు రోజులలో ఒక రోజు కూలినాలి లేకుండగా పనిచేయుట ఒక మామూలు ఆయెను. ఈ చట్టమును డచ్చివారుకూడా అమలులో నుంచిరి. కాని వారములోని రోజులనుమాత్రము ఐదు రోజులకు పొడిగించిరి. అయినను భూమిమీద వృత్తిమట్టుకు మామూలే. ఈ విధముగా డబ్బు యివ్వనక్కరలేని సేవకుల సహాయముతో రోడ్లు వేయుట, కాలువలను త్రవ్వట, తోటలను వేయుటకొరకు ఉపయోగింపబడినది. ఒక రోడ్డు వేయవలెనని ప్రభుత్వమునకు ఉద్దేశమున్నచో చుట్టు ప్రక్కలవున్న పూర్ణవారు కొద్దికొద్దిగా రోడ్లను వేసి అంత రోడ్డును వేయవలెను. ఈవిధముగా వారు చేయుటకు తిరస్కరించిన యెడల శక్తి సామర్థ్యములుగల వయోజన, వృద్ధులను ఉత్తీయించెడివారు. ఈ పరిపాలనకు పూర్వపు కంపెనీ పరిపాలనకు తేడా యేమాత్రము కానరాదు. కంపెనీవారు పరిపాలించుచున్న రోజులలో వచ్చిన లాభములు కంపెనీ భాగస్వాములు కొద్దిమందికే చెందెడివి. కాని యిప్పుడా ప్రభుత్వపు కోశాగారములోనికి యిడబ్బంతా ప్రవహించును.

పైన ఉదహరించిన కల్చర్ విధానము అమలు లోనికి వచ్చినపిదప లాభములు ఎక్కువాయెను. 1/5 వంతు పంట భూమిలో ఖర్చు ఏమియు లేకుండ పంటలు ప్రభుత్వమునకు పండించి పెట్టుటాయెను. ఈ విధముగా పండిన పంటను డచ్చిటడలమీదనే హాలెండుకు రవాణా చేయవలెను. ఈ ముడి సరుకులు అక్కడ ఫ్యాక్టరీలలో నింపి ఆ సరుకులనే మరల ఈ దేశమునకు పంపించి యీవిధముగా ప్రభుత్వము వ్యాపారము చేయుటవలన 1877 వ సం॥ నాటికి వలసరాజ్యముల బడ్జెటులో నిల్వలు కన్పడెను. పూర్వపు రోజులవలె మరల Amsterdam ప్రపంచ ప్రధాన వ్యాపార ప్రదేశములో ఒకటిగా నిల బడెను. ఈ పద్ధతికే “బేటింగ్ స్లాట్” అని పేరు. 1877 వ సంవత్సరముకు 832 మిలియన్ల గిల్డర్లు ప్రభుత్వమునకు లాభముగా ఆదాయములో నిల్వగా వుండిపోయెను. 1877 తరువాత యీ విధానములో మరల మార్పు వచ్చెను.

1848 లో ఐరోపాలో విప్లవపు ఫలితముగా డచ్చి వారు తమ వలసరాజ్యములలో కొన్ని మార్పులను తీసు కొని రావలసి వచ్చెను. దీనికి ఫలితముగా 1854 లో ఇండో నేషియా, తదితర వలసరాజ్యములలో భూములను ఏదేశస్థులకు అమ్మకూడదని చట్టము చేసిరి. కాని 1870 వరకు కూడా పూర్వపు పద్ధతియే బాగుగా అమలులో వుండెడిది. కాని తదుపరి మిరియము, ఇండిగో తదితర

పంటలవల్ల ఎక్కువ లాభము కనపడలేదు. కాన యీ పద్ధతి మారిపోయెను. పేరుకు చట్టముగా యీ కల్చర్ విధానము అమలులో లేనప్పటికిని 1890 వరకు పంచదార తోటలు, 1915 వరకు కాఫీతోటలుండెడివి. ఇల్లు పదిల మగుటచేతను, ఈతోటలనుండి ఎక్కువ లాభములు లేకుండుటవల్లను ఈ కల్చర్ విధానము స్వాభావికముగానే రద్దు ఐపోయెను. 1878 లో మరియొకవలసరాజ్యమంత్రి దీనాల్ అనెడివాడు మరియొక పద్ధతిని అమలులోనికి తెచ్చెను. అది ఏమన పెద్దపెద్ద తోటలను ఐరోపాదేశీయులకు కవులుకిచ్చుట, ఈ పద్ధతి ఫలితముగా ప్రైవేటు వ్యాపారము, ప్రైవేటు ఎస్టేటులు కానరావచ్చెను.

ఈ పెద్దతోటలకు కూలీలు అవసరముగాన 1880 లో కూలీల చట్టమొకటి ప్యాసుచేయబడెను. ఈ చట్టము ప్రకారము కూలివారు కొన్ని సంవత్సరముల వరకు ఒక తోటమీద పనిచేసెదమని వ్రాసి యివ్వవలెను. ఈ నియుక్తకాలపు మధ్యలో యీ తోటను వదలివేసినయెడల కారాగారవాసముగాని, జుల్మానాగాని లేక రెండుగాని లేక నియుక్తకాలము అయ్యెడివరకు ఆతోటలోనే ఒత్తిడిచేసి తిరిగి పనిచేయించుట, యివిశిక్షలు, బానిసవ్యాపారము కొన్ని దేశములలో వుండెడిది. అటు వంటిదే యీ విధానముగూడా. కాని డచ్చి ప్రభుత్వము పూర్తిగా శాంతి నెలకొల్పి యీ పద్ధతి నమలులో పెట్టుకాలమునకు ప్రజలలో అశాంతి ప్రబలి రాజకీయ చైతన్యము కలిగెను.

జాతీయ రాజకీయ చైతన్యము

ఇండో నేషియూలో జాతీయ ధవళదర్శము కానరాదు. ఆ కారణముచేత యంత్ర పరిశ్రమలు తక్కువ. వీటిలో పనిచేయు కూలీలుకూడా యింకా తక్కువ. పూర్వము అనాథ శరణాలయములు, క్లబ్బులు వుండేవి. కాని వీటిలో సభ్యులు కలుంబములో వున్నవారు, మరొకరికి మిత్రులు, వీటిస్థాపనకు కారణము సంతోషముగా కాలము వెళ్ళబుచ్చుట మాత్రమే. ఇప్పటిలాగా అవి రాజకీయ సంస్థలు కాదు. సాంఘికమైనవి మాత్రమే. ప్రజలు ప్రభుత్వపుభయముచే తలవంచుకొని ఏమిచెప్పిన అది చేసేడివారు. ఇష్టము లేకపోయినప్పటికిని బైటకువెల్లడి చేసేడువారుకాదు. ఏమన్నా చెప్పినయెడల అది సంఘనీతులను తిరస్కరించినదగును. అంతియే కాక ప్రజా సామాన్యముయొక్క మొరలను వినుటకు ప్రభుత్వములో ఎవరునూ కానరాదు.

పూర్వము ఇండో నేషియూ ప్రజలలో మూడువర్గములు వుండేవి: 1. డచ్చివారు 2. ప్రభుత్వోద్యోగులు 3. ప్రజాసామాన్యము. వీటిలోని తేడాలు ఈ క్రింద వివరించబడినది.

డచ్చివారు ప్రభువులు; అందువలన ప్రభుత్వోద్యోగులకు, ప్రజాసామాన్యమునకు మించినవారు. ప్రభుత్వోద్యోగులు ప్రభువులకన్న ఒక మెట్టు తక్కువైనవృత్తికిని వారిని ప్రజాసామాన్యము గౌరవించవలసినదే! ప్రజాసామాన్యపు విషయమూ, వారు పై వారు ఏమి చెప్పినను తిరిగిజవాబు చెప్పకుండా చేయవలెను. పై రెండు వర్గములలో ఎవరైనా ముందునిలబడివున్న ప్రజాసామాన్యము సాష్టాంగపడి ప్రమాణము చేయవలెను. అందరి కన్నవారు హీనులని యీవిధముగా ప్రవర్తించి నిరూపించవలెను.

ఈ శతాబ్దము మొదటి పదినావత్సరములలో కట్టుబడివుండి యున్న ఒక్క ప్రజాచైతన్యము కాననగును. 1905 లో రష్యావారిని జపానువారు ఓడించుట, 1912 లో లో చైనా రిపబ్లిక్ ను స్థాపించుట, 1917 లో రష్యాలో ప్రజావిప్లవము, ఫిల్లిప్పైను ఇండియాస్థితిగతులలో మార్పు, యిని యన్నియు చేకూడి ఇండోనేషియనులలో చైతన్యము కల్గించెను. మతరీత్యా ఎక్కువ మార్పుకు హేతుభూతమైన దేశములు ఈజిప్ట్, అరేబియా.

రష్యా, జపాను యుద్ధపూర్వము రోజులలో తూర్పు దిశ ప్రజలు అనిన పశ్చిమ వాసులు ఒకవిధమైన హేళనతో చూచెడివారు. ఆ రోజులలో ఇండోనేషియనులు యేవిధమైన రాజకీయ అలజడిలో పాల్గొనుటకు వీలు లేదాయె. కాని, ఏ రోజున జపాన్ వారు రష్యావారిని ఓడించి

చిరో అప్పుడు పశ్చిమవాసులు తమ అభిప్రాయములను
మాడ్చుకొనవలసివచ్చెను. అదేసమయములో ఆసియా
వాసులు తమ హక్కులను గుర్తెరింగిరి.

పత్రికలద్వారా కొద్దిమంది ఐరోపావాసీయులు
తమ తమ అభిప్రాయములను వెళ్ళబుచ్చుచువచ్చిరి.
1854 నంపు చట్టప్రకారము ఎక్కడనూ సభ పెట్టుటకు
వీలులేదు. 1903 నాటికి చట్టములలో చాలా మార్పులు
వచ్చెను. 1903 నంపు చట్టప్రకారము కేంద్రీకరణ ప్రభు
త్వము తీసివేసి చిన్నచిన్న జిల్లాలుగా దేశమును విభ
జించి ప్రభుత్వము నెలకొల్పిరి. నగర సంఘములు స్థాపింప
బడినవి. ఈ నగర సంఘములకు కొన్నికొన్ని పనులను
నియుక్తము చేసిరి. రాజకీయములలో ప్రజలు పాల్గొన
వచ్చును — ఎంతవరకు? — ప్రభుత్వముచే స్థాపింప
బడిన యీ నగర సంఘములలో పాల్గొనుటవరకే! 1908
నంపు ఐరోపావాసీయులకు ఓటు హక్కు నిచ్చిరి. ఈ
విధముగా యూరపియనుల ప్రచారముచేత యీ సంస్క
రణము అమలులోనికి వచ్చినదగుటచే దేశములోని
ప్రజలకు కొంతమందికి యిది ఆ దర్శప్రాయమైనది.

19 వ శతాబ్దములో విద్యావిధానము అమ
లులో పెట్టుటకు ప్రభుత్వము పూనుకొన లేదు.
“విద్యావిహీనః పశుః” అను సంస్కృత లోకోక్తి
అందరికి వెలిసినదియే. విద్యాభ్యాసము నిచ్చిన
మరల వారిలో రాజకీయచైతన్యము, జాతీయత నశించు

నాయె. ఈ చైతన్యము యేవిధముగా వచ్చును? పుస్తకములను చదువుట, చరిత్రను అవగాహన, అర్థము చేసుకొనుట, ప్రపంచమందలి యేయే దేశములలో యేయేవిధములుగా అభ్యుదయమువచ్చినదో తెలిసికొనుటకు యివియన్నియు సాధనములు. వీటన్నిటికి మించినది మరియొకటి వున్నది. స్వాతంత్ర్యమును అనుభవించుచున్న ప్రజలతో కలయికచే స్వాతంత్ర్యము అనుభవించుటచే వచ్చులాభ నష్టములుకూడా అవగాహన యగుటకు వీలునిచ్చును.

1895 వ సంవత్సరములో 16 సంవత్సరముల బాలిక “కార్తీసీ” అను నామె పైచదువు అను పేరిట గృహమును వదిలివేసి బటేవియాకు ప్రయాణమయ్యెను. ఈవిధముగా ప్రవర్తించుట పూర్వపు అలవాట్లను అతిక్రమించుటయే. అక్కడ డచ్చిజాతికి చెందిన ఒక పెద్ద ఉద్యోగస్థునితో ఆమె బసచేసెను. విద్యనభ్యసించుట పూర్తియైనపిదప ఆమె తన జీవితమును సంఘ సంస్కరణకు వినియోగింప నిశ్చయించుకొనెను. అభ్యుదయమునకు హేతు భూతమగు ఏవిషయములు నేర్చుకొనుటకును దేశములో విద్యాసంస్థ లేదయ్యెను. కనుక యాకొరత తీర్చివేయు పుద్దేశముతో స్త్రీలకొరకు ఒక విద్యాసంస్థను స్థాపించి, ఆసంస్థను పోషించుటకు తన శాయశక్తుగూ వనిచేసెను. స్త్రీలకు విద్యనిచ్చినచో కోటానకోట్లప్రజలకు విద్యనిచ్చుట అని ఆమె ఉద్ఘాటించుచుండెను.

మొట్టమొదటిసారి వైద్యకళాశాలలోని విద్యార్థులు ఒక తాళిదును క్రిందనూళ్ళకు పంపి విద్యార్థి సంఘమును ఒకదానిని నెలకొల్పుటకు ప్రయత్నించిరి. ఈ ప్రయత్నము పూర్తికాక పూర్వమే ఒక పెన్షను తీసుకొనిన వైద్యుడు జావాలో 1906-7 సంవత్సరములలో నలుమూలలు తిరిగి జాతీయవిద్యకొరకు ఒక మాలనిధిని వసూలుచేసి, ఇండ్లో నేషియనులను బైట దేశములకు పంపి విద్యను అభ్యసించుటకు పూనుకొనవలసి నదిగా ప్రచారముచేసెను. మిగతా దేశములకన్న వెనుకంజ వేసియున్నా మనెడి జ్ఞానము కొంతమందిని ముందుకు నెట్టినది. ఈ వైద్యుని పేరు డా. వైదాన్ సోయె దీరా ఓయసా. ఈ విద్యార్థుల కృషివల్ల ఈ వైద్యుని వల్ల “బోయెదా ఓయాటమో” అనెడి ఒక ఇండ్లో నేషియను సంస్థ నెలకొల్పబడెను. ఈ సంస్థయొక్క ముఖ్య దేశము జావా యొక్క అర్థిక, సాంఘిక, రాజకీయ సంస్కరణ, ఇంతవరకు నిపుడు కప్పిన నిష్పవలె వుండియున్న ద్వేషము బైటికి పొంగెను. 1908 వ సం॥ లో ప్రధమ మహాసభ జరిగెను. ఈ విధముగా జావా దేశ స్థలజాతీయత వెల్లడిచేయబడెను. ఈ మహాసభకు ఆ సంవత్సరములోపలే 10,000 ప్రజల పైగా సభ్యులుగా జేరిరి. దీనిలో ప్రజాసామాన్యము యెక్కువగా పాల్గొనలేదు. రాజకీయ సంస్థగానే కాకుండా యీ సంస్థ కొత్తకొత్త నూళ్ళను బెట్టి ప్రజలలో విద్యను అభి

వృద్ధి చేయుటకు పూనుకొనెను. ప్రజలలో చాలామంది మహమ్మదీయులు, వారికిమతము ముఖ్యము, అందువలన యీ ఆశయములు నచ్చలేదు. కనుక యీ కృషి మరియొకసంస్థ చేపట్టవలసివచ్చెను.

ఈ నాటికి ఆర్థికముగా దేశమును ప్రభుత్వము వీల్చి నిష్పించేసేసెను. వ్యాపారములో దొరల పోటీ ఎక్కువయ్యెను. దానికిఫలితముగా ఆర్థికసంస్థలను ప్రజలు స్థాపించిరి. 1909 లో మహమ్మదీయ వాణిజ్యసంస్థను స్థాపించిరి. కొద్దిరోజులలో ప్రజలు అతిఉత్సాహముతో సహకారము చేయుటకు సంసిద్ధులైరి. ఈ సంస్థకే 1912 లో “సారికత్ ఇస్లామ్” అని నామమిడిరి. ఈసంస్థయే చాలకాలము ఇండినేషియామొక్క రాజకీయములలో ప్రధానవాక్రవహించెను. మత్తెక్వత, ఆర్థికసహాయము యీ సంఘముయొక్క ముఖ్యోద్దేశములు. అందువలన యీ సంస్థ సహకార షరపతి సంఘములను నెలకొల్పి ప్రజలకు సహాయము చేయుచూవచ్చెను కాని 1912 వ సంవత్సరములో యీ సంఘములో సభ్యులుగా వున్న వారు కొంతమంది ముఖ్యపట్టణములలో సమ్మెలు చేయుటచే ప్రభుత్వము ఈ సంస్థను నిషేధించెను. కొద్దికాలము లోనే యీనిషేధము తొలగింపబడినది. తదుపరి పూర్వము కన్న ఎక్కువవికాసముతో ఈసంస్థ మరల స్థాపింపబడెను.

1916 వ సంవత్సరము వరకు ప్రెస్సుఆక్తు ననుసరించి పత్రికల ప్రకటనముందర ప్రభుత్వము అనుమతి

పొందవలసియుండెను. కాని యీ సంవత్సరములో ఆ చట్టములో మార్పు తీసుకొనిరాబడెను. ఆమార్పు ననుసరించి యికముందు ప్రభుత్వముయొక్క అనుమతి పొందకుండనే ప్రచురించవచ్చునుగాని, యెప్పుడైనా ప్రభుత్వమును పడద్రోయవలెననెడి ఉద్దేశ్యముతో యేవిధమైన వార్తలు ప్రచురించినను ధరావతు గోల్పోవునట్లుగా మార్పుతీసుకొనిరాబడెను. అందువలన కొంతవరకు ప్రజల కష్టనిష్టూర్థములను పత్రికలద్వారా వెల్లడిచేయుటకు అవకాశము చిక్కెను.

ఇండియాలో బ్రిటీషువారివలెనే డచ్చివారుకూడ తామే ఇండొనేషియాకు సంస్కృతి, నాగరికతలను కొని తెచ్చితిమని సిగ్గులేకుండ చెప్పుకొనజూచ్చిరి. ఆ దేశ ప్రజలమీద దయ, ప్రేమల ఫలితముగ వైద్యసౌకర్యములను కలిగించితిమనియు, యింక మలేరియాను గురించి భయపడనక్కరలేదనియు చెప్పజూచ్చిరి. ఈ క్రిందివట్టిక 30 సంవత్సరములో, డచ్చివారి 200 సం॥ల పరిపాలనా కాలములో, తయారైన వైద్యుల సంఖ్యను తెలియజేయును.

సంవత్సరము	ఐరోపియనులు	ఇండొనేషియనులు
1900	103	90
1910	145	83
1920	301	445
1930	667	

4,10,00,000 నుండి ప్రజలకు 667 మంది డాక్టర్లు !
ఇది వారి వైద్యసహాయం ! దాదాపు 1913 వరకు వైద్య
కళాశాలయేలేదు !

1913 మరల ఒక మహాసభ జరుపబడెను. ఆ
సభలో యీ సంస్థ ముఖ్యోద్యోగములను తెల్పుతూ
అధ్యక్షుడు యీవిధముగా నుడివెను.

“ఈ సంస్థ రాజకీయ సంస్థకాదు. సర్వకాలముల
యందు ప్రభుత్వమునకు తోడ్పడుచునే యుండుము.
వరమతములకు జెందినవారిని హింసించుటకు కూడా యీ
సభ నెలకొల్ప బడలేదు.”

ఈ సభలో ప్రజాసామాన్యము యెక్కువగా
పాల్గొనెను. 25 సంవత్సరములలో 8 లక్షలమంది సభికు
గాలు జేరిరి. 1915 వరకు కూడా ఈ సంస్థ రాజకీయము
లలో చేయిజేసుకొనలేదు. 1916 వ సంవత్సరములో
మాత్రము యీ సంస్థ రాజకీయసంస్థగా మారిపోయెను.
1916 వ సంవత్సరములో మరల యీ సంస్థయొక్క
మహాసభ ప్రసంగములలో యీవిధముగా చెప్పిరి:
“ఈసంస్థ రాజకీయసంస్థ. ఈ సంస్థయొక్క ఆశయము
ప్రజాప్రభుత్వము ఇండోనేషియాలో స్థాపింపబడుట.”
1917 లో మాత్రము పూర్ణ స్వరాజ్యము యీ సంస్థ
యొక్క ఆశయముగా వెలిబుచ్చిరి. 1916 వ సంవత్సర
మున ప్రజాసంఘమును ప్రభుత్వము స్థాపించినది.
1916 వ సంవత్సరమున దిహేగ్ లోని డచ్చిపార్ల

మెంటు ఇండియాకు యే విధముగా ఇంగ్లీషు పార్లమెంటు జాతీయప్రభుత్వము నెలకొల్పుటకు తోడ్పడుదుమని వెలిబుచ్చెను. ప్రజాసంఘము నెలకొల్పబడినప్పటికిని ప్రజలకు తృప్తి లేకపోయినది. ఈ ప్రజాసంఘము యొక్క పని రాజప్రతినిధికి బడ్జెటు, మొదలగు విషయములలో సలహా నిచ్చుట. మరు సంవత్సరము నాటికి సారికల్ ఇస్లామ్ ధనికవర్గమును ఒప్పుకొనలేదు. అదే సమయమున విప్లవసంస్థగా మారెను. జోక్రో అనునాతడు మాత్రము చాలా జాగ్రూకతతో యీ పార్టీని ముందుకు లాగుకొని వచ్చెను. కాని యీ సంస్థకు నిధి ఎక్కువగా ధనికవర్గమునుంచి వచ్చుచుండెను. అందువలన పరదేశీయ ధనికవర్గము నాశనము కావలెనని యీతడు చెప్పెను. ఈ ప్రజా సంఘములో జారీకల్ ఇస్లాముకు స్థానము లేకపోయెను అందువలన రాజప్రతినిధి జోక్రోను నామినేటు చేసెను.

1917 వ సంవత్సరములో జరిగిన జారీకల్ ఇస్లామ్ మహాసభలో ప్రకృతము వుండియున్న నాయకులు ప్రభుత్వముచర్చకు లోనైరి. రాష్ట్రములకు యింకా యెక్కువగా స్వాతంత్ర్యమువుండవలెననియు, ధనికవర్గమును నాశనముచేయుటకు ఎక్కువ కట్టుబాట్లను విధించవలసినదిగాను తీర్మానములు ప్రతిపాదించబడెను. ఇదేసమయమున సామ్యవాదులు హాలెండులో విప్లవములేవదీసిరి. ఈ మహాసభలో ఎక్కువగా చర్చకు ఆర్థికసమస్య

లను తీసుకొనిరి. జోక్రో ఒక కార్యక్రమమును మహా సభకు ప్రదర్శించెను. కనీస భత్వములు, జీతములు, పని చేయుటకు కాలము తగ్గిపు, స్త్రీ కాగ్నికలకు సంరక్షణ, పిల్లలను కూలివృత్తినుండి తీసివేయుట, తదితరమైన సంస్కరణలను ప్రభుత్వము అనుబంధంలో పెట్టకపోయిన యెడల ప్రభుత్వము తొలగించి మరియొక ప్రభుత్వమును యీమహా సభవారు స్థాపించుటకు నిశ్చయించుకొనిరి.

ఈ రోజులలో హాజాసలీము అనేడి మానవుడు జావా కార్మిక, కర్షక సంఘములను స్థాపించుట ప్రారంభించెను. సలీము కృషివల్ల దేశములో అన్ని సంఘముల వారి మధ్య ఐక్యత ఏర్పడెను. పై నునహరించిన కార్యక్రమము ప్రజలఉత్సాహముతో స్వీకరించిరి. ఆవిధముగా జారీకత్ ఇస్లామ్ యొక్క బలము వృద్ధిపొందినది.

పరిస్థితులు సక్రమముగా లేవు అను ఉద్దేశముతో రాజప్రతినిధి తన నలహాసంఘమును తృప్తిపరచుటకు గాను ప్రభుత్వ విధానములో కొద్ది మార్పులను ప్రవేశ పెట్టుటకు సంసిద్ధుడయ్యెను. (1) 1912 లో డచ్చి పరిపాలనావిధానములో ముఖ్యముగా వలసరాజ్య విషయమై కొన్ని మార్పులను మార్పుచేయుట, ఇకముందు యీ ప్రదేశములు వలస రాజ్యముగా ఉండదని తమ దేశపుసంగతుల విషయమై దేశీయులకు పూర్తిస్వాతంత్ర్యమునిచ్చుట, డచ్చిపార్లమెంటు చట్టములు చేయుటకు ముందు యి • నలహాసంఘముయొక్క అనుమతి తీసుకొను

టకు, (2) 1925లో చట్టమునవరణచేయుటకు, దానిప్రకారము వలన రాజ్యమంత్రికి. రాజప్రతినిధికి యేమిసంబంధము లేకుండవుండుటకు, యీ సలహాసంఘమే కొత్తచట్టముల చేసేలాగుననూ, యీ సలహాసంఘములో ఇండోనేషియాను ప్రతినిధుల నెక్కువ చేయుటకు, ఇండోనేషియాను రాజధానులుగా విభజించి పరిపాలించుటకు యీ సలహా సంఘముయొక్క సభ్యత్వము 49 నుండి 60 కి పెంచుటకు రాజప్రతినిధి వాగ్దానము చేసెను, కాని ప్రజలను యివి సంతృప్తిపరచలేదు. 60 మంది సలహా సంఘములో సభ్యులుగావున్ననూ దీనిలో ఇండోనేషియాను సభ్యులు 25 మందియే కాన యిది అన్యాయమని హాలెండులోని ప్రజలే ఒప్పుకొనిరి. కనుక 1929లో యీ సలహాసంఘములో 50 మంది దేశీయులు సభ్యులుగా వుండుటకు వీలుకలుగ జేసిరి. మిగతా ముప్పదిమంది సభ్యులలో 25 మంది ఐరోపావాసులు, నల్లరు చైనావారు, ఒక అరబ్బు.

ఈమార్పులన్నీ చూచిన చాలా బాగుగా వున్నట్లు కన్పడును. నిశిత పరిశీలనచేసి చూచిన యీ సలహాసంఘంపై “పైన పఠారములోపల లొకారము” అను కోలాత్తి సహజమైనదగును. రాజప్రతినిధికి వున్న అధికారము, అమెరికాలో వున్న ప్రధాన కార్యనిర్వాహక వర్గమునకు లేదు. రాజప్రతినిధికి సలహాసంఘ మొకటి యున్నది. ప్రతి యిలాకాకు ప్రతినిధిగావున్న ఇండోగి

యీ ప్రజల సమితికి బాధ్యుడు కాదు. వారు రాజప్రతినిధికి బాధ్యులు. ప్రజలకు హానికరమైనదని రాజప్రతినిధి తలచిన తీర్మానము ప్రజాసమితి ఆమోదించి సప్పటికిని రాజప్రతినిధి తో సేపుచు వచ్చును. కొన్ని కొన్ని విషయములలో రాజప్రతినిధి ప్రజాసమితి సలహాను తిరస్కరించి తాను చిత్తమువచ్చినట్లుగా ప్రభుత్వము చేయును. ఆర్థికమున పరిపాలనా విధానము అమలులో వుండును. కొన్ని తీర్మానములను ప్రజాసమితి రెండు మూడుసార్లు తిప్పి వేసినప్పటికిని రాజప్రతినిధి చట్టముగా ప్రవేశపెట్ట వచ్చును. ప్రతి సంవత్సరము బడ్జెటు డిపేట్ లోని డబ్బిపార్లమెంటు యొక్క ఆమోదము పొందవలెను. కనుక ఆర్థిక స్వాతంత్ర్యము కూడా కానరాదు. 97.4% వున్న దేశీయులకు 34 స్థానములు, 4% వున్న ఐరోపావాసీయులకు 25 సీట్లు యీ 30 స్థానములకు ప్రభుత్వముచే నియంత్రితమైన నగర సంఘములనుండి ఎన్నిక—20, ప్రభుత్వపు నామినేషన్లు—10. కనుక యీ ప్రజాసమితికూడా ప్రజాస్వామ్యపద్ధతి అవలంబించుట యీ విధముగా వుండెను. కనుక యీ ప్రజాసమితి యిటు యీ ప్రజలకు బాధ్యులు కారు. సలహాసంఘము యీ ప్రజాసంఘమునకు భాద్యత లేదు. కనుక యీ ప్రభుత్వము నియంతృత్వ ప్రభుత్వమని గాన్పడును.

18 నవంబరు 1918 నాన మరయొక మహాసభ జరిగెను, ఈ సభకు ప్రతినిధులుగా బోయి డి. డి.

యోటమో నుండి, జారికత్ ఇస్లామునుండి, సోషల్ డెమోక్రాటిక్ లేబరు పార్టీ నుండి ప్రతిఘటించబడింది. 3-12-1918న ప్రజాసమితిలో సభ్యులు కొంతమంది ఒక తీర్మానము ప్రతిపాదించి నెగ్గించిరి.

1. ప్రజాస్వామ్య పద్ధతుల నవలంబించి యీ ప్రజాసమితి వుండుట, యీ ప్రజాసమితికి చట్టములు ప్యాసు చేయు అధికారము, యీ సమితియొక్క సభ్యత్వము ఎక్కువ చేయుట, సభ్యులందరు ఎన్నికమీదనే సమితిలోనికి రావచ్చును.

2. ప్రజాసమితికి బాధ్యులుగా వుండే మంత్రులను వుండవలెను.

ఈ తీర్మానము ననుసరించి ప్రభుత్వమువారు ఒక విచారణసభ్యులమును నియోగించిరి. కాని అది ఏమి పని చేయలేదు.

చివరకు చట్టసమృత్తమైనదియు సహకారముతో గూడిన పనులతో ఏమియు సాధించలేమని నిశ్చయము నకువచ్చి యీ ప్రజాసమితి బహిష్కరించు ప్రయత్నముతో జారికత్ ఇస్లామ్ పార్టీ వారు బయటకు వచ్చి వేసిరి. ఇదియే తరువాతి రెండుగా విభజించిపోయి ఒక పార్టీ ఇండోనేషియన్ కమ్యూనిస్టు పార్టీ అనుపేర పనిచేయ వచ్చెను. ఈ విధముగా ఇండోనేషియా స్వాతంత్ర్య సమరము అంత్యమునకు ఒక విప్లవకర, సహాయ నిరాకరణోద్యమము - రెంటిచే సాధించుటకు ప్రయత్నించిరి.

1922-23 సంవత్సరములయందు తదుపరి దేశ మంతటా సమ్మెలు ప్రారంభింపబడినవి. ఈసమ్మెలను అణచివేయుటకుగాను రాజప్రతినిధి కొన్ని ఆర్డినెన్సులను అమలుపరచెను. ఎక్కడనూకూడా ప్రజలు సమావేశము జరుపకూడదని, సమ్మెకు ప్రోత్సహము యివ్వకూడదని యీసమ్మెలలో ముఖ్యముగా పేర్కొనదగినవారు రైల్వే వారు, రేవులలో పనిచేసెడివారు, కొంతమంది తోటల లో పనిచేసెడివారు. 1925 సమ్మెలలో ముఖ్యమైనవి సేమరాంగ్, సోయర్ బాజా ప్రాంతములలోనివి. నవంబరు 1925 మొదలు 1927 వరకు ప్రభుత్వమునకును యీజా తీయ సంస్థకును పోరాటము జావానుమతాలలో మరింత వృద్ధి ఆయెను. జావాలో తిరుగుబాటు ఆరువారములు సాగెను. ఈ తిరుగుబాట్లకు ప్రతిగా చాలమంది దేశీ యులను జైళ్ళకుపంపుట వలనకుపంపుట ప్రారంభించ బడెను. 4500 మంది ఇండో నేషియన్లను జైళ్ళలోనింపిరి. 1360 కమ్యూనిస్టులను, జాతీయవాదులను డచ్చిన్యాగి నీలో ఒక ప్రదేశమునకు పంపిరి. అండమాను దీవులలో యెటువంటి కష్టములకు భారతీయులులోనైరో అటు వంటివి, అంతకు మించిన కష్టములలో అక్కడకు పంప బడినవారు అనుభవించవలసి వచ్చెను. ఆ ప్రదేశము పేరు “డిగోయల్.” కమ్యూనిస్టుపార్టీ పూర్తిగా అణగ తొక్కబడెను. ఈ విధముగా విప్లవమును అణచివేసిరి. ఈపనులు ప్రభుత్వము చేయుటవల్ల దేశ.

ములో అలజడి యెక్కువయ్యెను. చెల్లాచెదరై పోయిన
అంశముల నన్నిటిని మరల ఒకచోట పేర్చుటకొరకు
సారికత్ ఇస్లాము నిర్మాణకార్య క్రమమును చేపట్టెను.
రాజకీయములే పూర్తిగా యీసమితిని ఆవరించలేదు.
జాతీయ, విద్యా, ఆర్థిక నమస్యలపై యీ సారికత్
ఇస్లాముయొక్క దృష్టి కేంద్రీక రింపబడెను.

మొదటి ప్రపంచ మహాసంగ్రామము అయిన పిదప
ఇండోనేషియను హాలెండుకు పోయి విధ్వనభ్యసించ
మొదలు పెట్టిరి. ఇటుల విద్యాభ్యాసముచేసి తిరిగి
వచ్చినవారు విద్యానంస్కరణకు, విద్యాభివృద్ధికి బాగుగా
తోడ్పడిరి. నలభై జాతీయ పాఠశాలలు తెరువబడినవి.
వీటిలో కొన్ని మతమునకు సంబంధించినవే. మరికొన్ని
పశ్చిమ విద్యావిధానమును తగిన మార్పుజేసి ఇండోనేషి
యనులకు ఏవిధముగా సహాయకారియగునో అటువంటి
విద్యావిధానము వ్రన్న స్కూళ్ళు మరికొన్ని యివి
యన్నియు ప్రభుత్వముచే తెరువబడిన విద్యా సంస్థలకు
మాత్రము చాలాదూరముగా నుండెడివి. శాంతినికేత
నములో రవీంద్రుడు ఎటువంటి విధ్యావిధానము అమలు
లోనికి తెచ్చెనో అటువంటి పద్ధతులమీద స్కూళ్ళు
నడచెడివి. అదేసమయమున డా. సోయెటమో ఇండోనే
షియన్ బ్యాంకును, ఇండోనేషియను భీమాకంపెనీని
తెరచెను. ఈవిధముగా హాలెండుకు విద్యాభ్యాసము
చేయుటకు వెళ్ళినవారిలో డా. సోయెకర్నోకూడా ఒకడు.

అక్కడ విద్యార్థులంతా కలసి ఒక సంఘమును స్థాపించిరి. ఈ సంఘములో ఇండోనేషియన్లు కానివారు చేరుటకు వీలులేదు. 1924లో ఈ విద్యార్థి సంఘము విప్లవవిద్యార్థి సంఘముగా మారి సంఘ ఆశయము ఇండోనేషియాకు స్వరాజ్య సంపాదనగా మార్చబడెను. ఈ విద్యార్థులు తిరిగి తమ యిండ్లకు వచ్చిన పిదప యిక్కడున్న రాజకీయ సంస్థలన్నిటిని కలిపి ఒకటే జండాకింద, ఒకటే పార్టీకింద దేశమంతా నడచుకొనుటకు ప్రయత్నము కొనసాగించిరి. అప్పుడు ఇండోనేషియా జాతీయపార్టీ స్థాపింపబడెను. దీనికి నాయకుడు. ముఖ్యుడు డాక్టరు సోయిక్ రోప్స, ఈ విధముగా ముఖ్యమైన పార్టీలన్నిటిని ఒక జాతీయ ఫెడరేషన్ గా మార్చిన పిదప మూడవ జాతీయమహాసభ జరిగెను.

1927 వ సంవత్సరపు జాతీయమహా సభాధ్యక్షుడు తన ఉపన్యాసములు పూర్తిగా విప్లవనూచనలను వెళ్ళక క్కెను. “జాన్ మహారాజు మాగ్నా కార్టాను కలముతో సంతకము చేసెను. కాని ఎప్పుడంటే ప్రజలంతా సాయుధులైన పిదప.” డిశెంబరు 1929లో పూర్తిగా విప్లవనూచనలు కన్నడెను. కాని నాయకులు అరెస్టు కాబడుటచే ఆ విప్లవజ్యోతి ఆరిపోయెను.

1930 సంవత్సరములో ప్రపంచమంతటా ఆర్థిక మాంద్యము వుండగా ఇండోనేషియాలో కూడా పరిస్థితులు చల్లబడినవి. వాటితోపాటు రాజకీయములను

కూడా ప్రజలు మరచిరి. సంఘములో నాయకులందరు అరెస్టు కాబడటచే సరియైన నాయకుడు కూడాకాన రాడాయెను. సోయకర్నో అరెస్టుయినపిదప చట్టములు కొన్ని ప్యానుకాబడి ఏ విధమైన అలజడి లేకుండా ప్రభుత్వము జాగరూకతతో ప్రవర్తించినది. అదే రోజులలో మహమ్మదీయులు కొంతమంది మరి ఒక క్రొత్త పార్టీని లేవనెత్తిరి. దానిపేరు “పెర్మా”. ఈ సంస్థ యొక్క ఆశయముకూడా స్వతంత్ర ఇండోనేషియా యే ఈ సంస్థయొక్క పలుకుబడిచే ప్రభుత్వము అలజడిజేంది 1935 వ సంవత్సరమున యీ పార్టీ నాయకులను కూడా ద్వీపాంతరము పంపి వేసిరి. ఆ సమయమున ప్యానుకాబడిన చట్టములలో—

(1) ఎవరైనా దేశమున అశాంతి ప్రబలింతురని ప్రభుత్వమునకు అనుమానము కల్గినయెడల అట్టి వారిని విచారణ లేకుండాగా గవర్నమెంటుకుతోచిన ప్రదేశమునకు కాలపరిమితి లేకుండా ద్వీపాంతరవాసశిక్ష వేయుదురు.

(2) సమ్మెలను ఎవరైనా ప్రోత్సహించినగాని, కంట్రాక్టులమీద సంతకముచేసి పనులను నిర్వహింతుమని వ్రాసినవారు పనులు చేయకుండా వుంచుటకు ప్రోత్సహించినగాని, ఎవరైనా వారివారి వృత్తులలో వారియందు అశాంతి ప్రబలింతురనిగాని, ఆర్థిక పరిస్థితులలో మార్పులను తీసుకొని వచ్చుటకు యత్నము

చేసిన వారికి 5 సంవత్సరములు కారాగార వాసముగాని లేక జైలుగాని విధించబడును.

(3) ఎవరైనా లిఖితపూర్వకముగాగాని, వ్యంగ్య చిత్రములను వేసిగాని శాంతి భద్రతలనుగూర్చి అందరికి అర్థమయ్యే పదములలోగాని, అర్థమువచ్చే పదములలోగాని హాస్యాస్పదముగాగాని ఏమైనవాసిన అటువంటివారికి 6 సంవత్సరములు కఠినశిక్ష లేక జైలుగాని విధించబడును. ఇటువంటివి తడిరమైన చట్టములను ప్యాసుచేసి దేశములో ఏమాత్రము అల్లకల్లోలము లేకుండా వుండుటకు ప్రభుత్వము జాగరూకత వహించుటచే దేశములోని కొన్ని పార్టీలు అంతర్ధానమయ్యెను. మరికొన్ని వారి కార్యక్రమమార్గమును మార్పుచేసుకొనినవి. ఇవి 1936 సంవత్సరమునాటికి దేశపరిస్థితులు.

ప్రజలు ఓపికతో కొంతకాలము ఓర్చినప్పటికిని చివరికి అశాంతి మరల బయలుదేరెను. ఏదో విధముగా వనిచేయక పోయిన సంతృప్తి వుండదు అనెడు నిశ్చయమునకు వచ్చిరి. దానికి ఒకటే మార్గము కనబడెను— గవర్నమెంటుతో మరల సహకారమే దానికి తోచును. సమయానికి ఇద్దరు నాయకులుకూడా కన్పడిరి. వారు డా. సోయెటమో, తామ్మిన్. ఇంతకు పూర్వమే యీ డా. సోయెటమో, సోయకర్నోలకు కార్యక్రమ విధానములలో భేదముండెను. సోయకర్నో ఎప్పటికిని యీ సహాయ నిరాకరణ ఉద్యమము వదలరాదని సిద్ధాంత

తము, సోయోటమో ఉద్దేశము ప్రకారము నరియైన సమయమునకు వేచియుండవలెను. ప్రజాసమితిలో కూడ యీ విధముగానే తన ఉద్దేశ్యముని వెలిబుచ్చెను. 1930 వ సం. లో తామ్రున్ ప్రజాసమితిలో “నేషనల్ పార్టీ” అనేడు ఒక పార్టీని లేవనెత్తెను. అదేసమయములో బయట పతన కేంద్రములు కొన్ని తెరువబడినవి. వీటి అన్నిటికిని నాయకుడు డా. సోయోటమో. ఎన్ని పార్టీలు వర్గిల్లినా అన్నిటి ఆశయము మాత్రము స్వతంత్ర ఇండో నేషియా. 1936 వ సం॥లో ప్రజాసమితిలో సాయెత్తార్థో అనేడువాడు ఒక తీర్మానమును ప్రతిపాదించెను. ఒకస మావేశము జరిపి ప్రభుత్వమువారు ఏవిధముగానైనా ఇండో నేషియాకు స్వపరిపాలనా విధానము నూచించ వలెననియు, యీవిధానము ప్రవేశ పెట్టుటకు కాలపరిమితి నూచించి అమలులోనికి తీసుకొని రావలెననియు యీ తీర్మానములోని ముఖ్యమైన విషయములు. యీ తీర్మానమును ప్రజాసమితి ప్యాను చేసినది. కనుక యిది చట్ట మగుటకుగాను దిహేగ్లో ఉచ్చిపార్లమెంటుకు పంప బడెను. 16 నవంబరు 1936 లో దిహేగ్లోని ప్రభుత్వము యీ తీర్మానమును తిరస్కరించి వేయుచూ ఇండో నేషియాలో యెన్నటికి కూడా స్వపరిపాలనా విధానము అమలులోనికి వచ్చుటకు వీలులేదని ఉత్తర్వు చేసెను.

ఈ వార్త ఇండోనేషియా ప్రజలు చెప్పడెప్పు
కొట్టినట్లుగా భావించెను. ఈ తీర్మానముయొక్క తిర
స్కారము అర్థమేమన యింక యెక్కువకష్టపడి యింక
యెక్కువ జాగ్రూకతతో తెలివితేటలతో మెలిగి సాధించ
వలెననెడు ఉద్దేశమునకు వచ్చిరి. ప్రజలు యీ తిరస్కా
రము ఆశాభంగమునకు హేతుభూతము కాకుండ యింక
యెక్కువ కష్టపడుటకు సాధన ఆయెను.

కనుక మరల దేశములోని అన్ని పార్టీలు మరల
ఆంతరంగిక, బహిర్విధానము ఏ విధముగా వుండ
వలెనో యోచించుటకుగాను ఒక ప్రదేశమున కూడ
చేరిరి. 1939 నాటికి యీ చర్చలు తీవ్రమయిపోయినవి.
ఐరోపా దేశములో నియంతలు చిన్న చిన్న రాజ్యములను
కబళించి వేయుచుండిరి. ఏనిముషము అగ్నిపర్వతము బ్రద్ద
లగునో అనెడు భయము యెక్కువాయెను. పశ్చిమము
నకు జర్మనీ తిరిగిన దేశముగతి యేమగునని ప్రశ్న వేయ
బడెను.

అంతర్జాతీయ పరిస్థితులు పూర్తిగా మారిపోవు
టచే ఇండోనేషియాకు, నెదర్లాండుకు సంబంధ బాంధ
వ్యములు దూరమాయెను. ఇటు జపాన్ ఇండోనేషియా
మీద కన్ను వేసి ఉండెను. కనుక యీ పరిస్థితులలో
ఇండోనేషియా ఏ విధముగా ప్రవర్తించవలెను?

ఈ విషయములను చర్చించుటకే యీ మహా
సభ జరిగెను. ప్రతిపార్టీ వాదో తమతమ సిద్ధాంతములను

కార్యక్రమములను తెలిపిరి. వీటి యన్నిటిని క్రమముగా పరిశీలించిన పిదప జాతీయ కేంద్ర సంఘము స్థాపించుటకు వప్పుకొనిరి. కనుక 1939 లో తామ్రున్ అధ్యక్షత క్రింద ఏ విధముగా యీ జాతీయ కేంద్రసంఘము స్థాపించవలెనో చర్చించుటకు ఒక మహాసభ జరిగెను. సెప్టెంబరు 1939 వ సంవత్సరమున వారి ఉద్దేశ్యములను తెల్పుచూ ఒక ప్రణాళికను బయటకు తెచ్చిరి. ఆ ప్రణాళికలో ఉదహరించబడిన సంగతులు:

(1) యీ పార్టీసభ్యులు అందరూ కలసి యేదైన ఒక పనిచేయుట, ప్రజలచే యెఱుఁగొనబడిన ఒక పార్లమెంటును స్థాపించుట, యీ పార్లమెంటుకు బాధ్యులుగా వుండెడి ఒక మంత్రాంగము వుండుట.

(2) యీ విధముగా ప్రభుత్వము చేసినచో ప్రజలందరి సహకారము ప్రభుత్వమునకు వుండేలాగున తోడ్పడుట.

ఈ ప్రణాళిక ఉద్దేశ్యము పూర్తిగా జాతీయ వికాసము ప్రజలకు వచ్చినదని రూఢిచేయుట. ఈ విధముగా జేసినచో పరిస్థితులు తారుమారై ననూ దేశములోని ప్రజలు తగు విధముగా ప్రవర్తించి వారి స్వాతంత్ర్యమును నిలపెట్టుకొనుటకు వీలయ్యెను.

1940 ఫిబ్రవరిలో దిహేగఱ్ఱలోని ప్రభుత్వము యీ ప్రణాళికను ఆమోదించలేదు.

1. కాలము క్రమమైనదికాదు, ఇండ్లోనేషియాలో ఏకొత్తమార్పును యిప్పుడు తలపెట్టుటకు వీలులేదు.

2. దేశములోని ప్రజలు చాలామంది నిరక్షరకు ట్టులుగావున యే కొద్దిమందిమాత్రమే యీప్రణాళికను ఆమోదించిరి. అందువలన యీప్రణాళికను అంగీకరించుటకు వీలులేదు అని డచ్చి ప్రభుత్వము జవాబుగా డెలియవరచెను. ఈవార్త ఇండ్లోనేషియా ప్రజలు విని యిక యెంతమాత్రము జాగుచేయకూడదు, ప్రజలందరు కలిసి క్రమమైన పనులను చేయవలెనని తీర్మానించుకొనిరి.

మే 10, 1940 న హిట్లర్ నెథర్ లా డ్దుపై దండెత్తెను. తదుపరి ప్రభుత్వము లండన్ లో తలదాచుకొనుటకు పారిపోయెను. ఇదే సమయములో ఇండ్లోనేషియా ప్రాముఖ్యత గుర్తెరిగిరి. ఇంతవరకు పారిశ్రామిక విధానమును అమలులో పెట్టనప్పటికిని యీసమయమందు పారిశ్రామిక విధానమును అమలుపెట్టుట అత్యవసరమని గుర్తెరిగిరి. ఏరోజున అయితే బ్రతుకుజీవుడా అని ప్రభుత్వము పారిపోయినదో ఆరోజునుండి ఇండ్లోనేషియా యింకావలస రాజ్యము కానేరదు. ఇండ్లోనేషియా ప్రభుత్వమూ రాజప్రతినిధి చేతిలోవుండెను. ఈతడు ఒక నియంత అయి యిష్టమువచ్చినట్టుగా పరిపాలన చేయుచుండెను. డచ్చిపరిపాలనా విధానము ప్రకారము ఏరోజునైతే పరిపాలించుటకు ఒకదేశము వుండదో,

తనస్థానము తప్పిపోవునో ఆరోజున అంతవరకు ఆదేశము నకు ఉండియున్న వలన రాజ్యములు స్వాతంత్ర్యమును సంపాదించినట్లు చెప్పుచున్నది.

పరిసితులు తారుమారు అయినప్పటికిని ఇండో నేషియాప్రభుత్వము మటుకు “మేము పట్టిన కుందేలుకు మూడేకాళ్ళు” చెప్పినట్లు పరిపాలనా విధానములో యే మాత్రము మార్పు తెచ్చుటకు సంసిద్ధులుకాలేదు.

కాని ది హేగ్ లోని ప్రభుత్వమువారు మరి ఒకకొత్త వాగ్దానము చేసిరి. ఇంటికి తిరిగి చేరినతరువాత ఇండోనేషియాకు యెటువంటి పరిపాలన విధానముండవలెనో యోచింతురట కాని యిటువంటి వాగ్దానములలో నమ్మకము ప్రజలకు ఏమాత్రములేదు. పూర్వము కూడా ఎన్నియో సార్లు యిటువంటి వాగ్దానములు చేయుట, తరువాత మరచి పోవుట మామూలు అయెను.

ప్రజలలో ఉత్సాహము, ఉద్యోగము, క్షీణించక నానాటికి వృద్ధి అయెను. కనుక సెప్టెంబరు 14, 1940 తేదీన వైన్ మన్ అనువాని ఆధిపత్యము క్రింద ఒక విచారణ సంఘము నేర్పాటుచేయబడెను. ఈ విచారణ సంఘములో సభ్యులకు రాజకీయాలు చాలాకొత్తవి. కనుక ఏమిచేయవలెనో వారికి అర్థముకాలేదు.

అక్టోబరు 40'లో ఇండోనేషియా రాజకీయపార్టీలు యీ విచారణ సంఘముతో ఏమాత్రము జోక్యము

కలుగ చేసుకొనరాదు అని తెలిపిరి. కాని 9-12-1941 న యీ విచారణ సంఘముచేత రిపోర్టును పూర్తిచేసిరి. ఇది అయిన మూడునెలలకు ఇండోనేషియా జపాను వారి చేతిలోపడిపోయెను. ఈ రిపోర్టు రెండు భాగములుగా వ్రాసిరి. మొదటిభాగములో యీ రెండు యుద్ధముల మధ్య కాలములో ఏనిధముగా ఇండోనేషియాలో ఆర్థిక సాంఘిక రాజకీయ పరిస్థితులు మారినవో వ్రాయబడినది. రెండవభాగమున ప్రస్తుతింపు ఇండోనేషియా వారి కనీసపు కోర్కెలు ఉడహరించబడినవి. ఎందువల్లనైతే రాజకీయ ఫెడరేషన్ ఈ విచారణ సంఘముతో జోక్యము కల్గుజేసు కొనలేదో ఆకారణమున ఈ రిపోర్టులో వ్రాసినవన్నీయు ఇండోనేషియా ప్రజల ఉద్దేశ్యములని మనము అనుకొనుటకు వీలులేదు.

హీనపక్షము పార్లమెంటు అటువంటి సంస్థను ఇండోనేషియాకు యిచ్చియుండినచో కొంత అశాంతి తగ్గియుండుదామో! ఆపత్కాలముననే రెండు వర్గములవారికి రాజీకుదరకపోయిన యుద్ధాంతరమున రాజీకుదురుట యింకను బహుకష్టతరము.

11 జూలై 1941 న ప్రజాసమితిలో ఒకబిల్లు ప్రవేశ పెట్టబడినది. దేశరక్షణకొరకు దేశీయ మిలిటరీ శిక్షణ యివ్వవలెను. ఇదే రోజులలో జపాన్ వారు ఇండోనేషియామీద దండెత్తుదురని భయము వృద్ధి అయెను. కనుక అన్ని విధముల ఇండోనేషియాను సంరక్షించవలెను.

17 జూన్ 41 న జపాన్ ప్రభుత్వము, డచ్చిప్రభుత్వము కలసి ఒక ప్రకటన జేసిరి. “ఇన్నిరోజులనుంచి ఆర్థిక రాయబారములు కొనసాగుచున్నప్పటికిని రాయబారములు నిష్ఫలములైనవని ప్రకట చేయుటకు చింతించుచున్నాము.”

17 డిసెంబరు 1941 న జపాన్ వారు పెరల్ హార్బరును ముట్టడించిరి. డచ్చిరాణి జపాన్ వారిమీద యుద్ధము ప్రకటించెను. కనుక ప్రజలకిష్టమున్నను లేకున్నను ఇండోనేషియాకూడా జపాన్ మీద యుద్ధము ప్రకటించినట్లే. జపాన్ వారితో రాజీ చేసుకొనుటకు ప్రజలలో ఏమాత్రము యిష్టములేదు. ప్రజలు ప్రభుత్వమునకు ఏవిధమైన సహాయము జేయవలెనని తలచినప్పటికిని అటువంటి ఐక్యత సంపాదించుటకు ప్రభుత్వము యిష్టపడలేదు. కనుక జాతీయ రాజకీయ ఫెడరేషన్, దేశరక్షణను ఒకదానిని ఏర్పాటు చేయుటకు తీర్మానించుకొనిరి. 7 మార్చి 1942 నాటికి ఇండోనేషియా జపాన్ వారి చేతిలో పడిపోయెను. శత్రుబలము యెక్కువగుటచే దేశము పరులచేతుల బడినప్పటికిని ప్రజలు అద్వైతపడలేదు. కనుక సరియైన సమయముకొరకు వేచియుండి మరల ఇండోనేషియాకు సంపూర్ణ స్వరాజ్యమును సంపాదించవలెనని తీర్మానించుకొనిరి. 1-8-1943 న హరదా అను జపాను దేశీయుడు ఇండోనేషియా స్వపరిపాలన జేసుకొనుటకు సమర్థురాలు కనుక జపాన్ వారివద్దనుండి

ఆయుధ సామగ్రి సరిపాదించి జాతీయ సమరమును సరియైన మార్గమున పెట్టవచ్చని తలచిరి. 24-9-1943 న సెంట్రల్ కౌన్సిల్ ఓకదానిని స్థాపించిరి. దానికి అధ్యక్షుడు డా. సోయకర్నో, ఇటువంటి ప్రభుత్వము జపాన్ వారు స్థాపించినప్పటికిని ప్రజలనుండి సహకారము ఏమాత్రము కానరాలేదు. కనుక ఫిబ్రవరి '44 లో యీ ప్రభుత్వము జపానువారిచేత నీటిలో ముంచివేయబడినది.

1945 సం॥రమునకు జపానువారు అవజయము పొందుట మొదలిడెను, 6-8-'45 న హిరోషిమా అ నెడు పట్టణముమీద అమెరికావారు ఆటంబంబు ప్రయోగించిరి, ఆ పట్టణమంతా మట్టిపాలు అయెను, 15 ఆగస్టు 1945 న జపాన్ వారు మిత్రమండలికి లోబడిరి. డా. సోయకర్నో సైన్యమంతను జాగ్రత్త జేసి, ఆయుధసామగ్రిని సేకరించి జపానువారితో యుద్ధముజేసిరి, 17 ఆగస్టు 1945 ఇండోనేషియాను రిపబ్లిక్ గా ప్రకటించిరి. ఆ రిపబ్లిక్ ప్రభుత్వ మొక రాజ్యాంగ చట్టమును ప్రకటించినది. *

ఒక మంత్రాంగము 17 మంది సభ్యులతో ఏర్పరచబడినది, కాని డచ్చివారు యీ స్వాతంత్ర్యమును గుర్తించుటకు సంసిద్ధులు కాలేదు, మరల ఇండోనేషియాను వారి రాజ్యములో కల్పకొనుటకు క్రొత్తగా యుద్ధమారంభించిరి, ఈ ఉద్దేశ్యముతో 6-11-'45 న

పూర్వము చెప్పిన మాటలనే డచ్చిప్రభుత్వము మరల తెలిపినది.

లొంగుబాటు మరతుల ప్రకారము జనరల్ మెకార్థర్ ఒక ప్రకటనను జేసెను. ఆ ప్రకటన ప్రకారము ఇంగ్లీషువారికి. ఇండోనేషియాలో జపాన్ వారిని లొంగబర్చుకొనుటకు, వారి ఆయుధసామగ్రిని లాగివేయు యుటకు, అక్కడున్న మిత్రమండలి సైనికులను, ఖైదీలను తిరిగి వారియిండ్లకు పంపివేయుటకు హక్కుయివ్వబడెను, ఈ ఉద్దేశ్యము వెలిబుచ్చి యాపని చేయుటకువచ్చినపుడు డా. సోయకర్నోవారికి సుస్వాగతమొసంగి ఈపని నిర్వహించుటకు ప్రజలను తోడ్పడమని విజ్ఞప్తి జేసెను.

ఇండోనేషియా రాజకీయములలో ఇంగ్లీషువారు యేమాత్రము జోక్యము కల్గజేసుకొనమని ప్రకటించిరి. చెప్పిది ఒకటి చేసేది మరొకటి అన్నట్లు, పై సభయేగా ప్రకటించినప్పటికిని బెలిజ్ “పూర్వము డచ్చిచెఱిసులు మిత్రమండలితో చేయకలేపి పనిచేసిసందువలన మరల ఇండోనేషియాలో డచ్చివారు ప్రభుత్వము సాధించుకొనుటకు అన్నివిధముల సహాయము చేయుటకు అవుసరము కలదని” ప్రకటించెను.

ఈవిధముగా ప్రకటించి నౌకా, విమాన, కాల్బలముల సహాయముతో ఇంగ్లీషువారు ఇండోనేషియాలో

న్యాయము, చట్టము నిలపెట్టుట అను పేరుతో ఇండోనేషియన్లతో యుద్ధమారంభించిరి. యుద్ధములలో హిందూ దేశ సైన్యములనుగూడా ఇంగ్లీషువారు ఉపయోగించిరి.

ఈ సందర్భంలో జవహర్ పండితుని అభిప్రాయ ప్రకటన చాల ముఖ్యమైనది. “ఒకవైపున జావాలో స్వాతంత్ర్య పోరాటాన్ని అణుస్తూ రెండోవైపున స్వేచ్ఛ, ప్రజాస్వామ్య సిద్ధాంతాలు, శాన్ ప్రాన్సిస్కో వ్రతాన్ని గురించి మాట్లాడటం మూర్ఖత్వం! రోజు రోజుకు జావాస్వాతంత్ర్య పోరాటం తీవ్రరూపం దాటుస్తోంది. ఐక్య మిత్రరాజ్యాలకు ముఖ్యంగా ఇంగ్లండు, అమెరికాలకు యూనయ్టెడ్ కింగ్ డమ్ పరీక్ష అయింది. డచ్ సేనలు ఇండోనేషియా సేనల్ని యేమీ చేయలేక పోతున్నవనే విషయం స్పష్టమౌతున్నది. అందువల్ల బ్రిటీషుసేనలు డచ్ సేనలకు సహాయం ప్రాయత్నిస్తున్నట్లు కనిపిస్తున్నది ఇంకొక ముఖ్యమైన విషయమేమిటంటే ఇండోనేషియా ప్రజలమీద జపాను సైనికులను ఉపయోగిస్తున్నారు. కాని యిం పోరాటం తప్పకుండా ఆసియా ప్రజలందరి దృష్టిని ఆకర్షించింది. ఇంతకంటే విషమ ఫలితాలకు దారితీస్తుంది. ఆసియావాసులకు యుద్ధానంతరం కూడ ప్రకటనలు, శుష్కవాగ్దానాలు తప్ప శాంతి, స్వాతంత్ర్యాలు లేనట్లు కనిపిస్తుంది. ఈవిధానం యెడలగని విశ్వేష వినాశన విత్తనాలు చల్లి విపరీతమైన కష్టనష్టాలను కలిగిస్తుంది.”

స్వదేశంలాని వారేగాక భారతదేశంలాంటి విదేశాలలోని ఇండోనేషియన్లకూడ బ్రిటీషు ప్రభుత్వచర్యలకు అనమ్మతిని తెలియజేయుటకు సమ్మెలను చేసిరి. భారతదేశంనుంచి జావాకు భారతీయ, బ్రిటీషుసేనల్ని, ఆయుధ సామగ్రిని పంపటానికి బ్రిటీషుప్రభుత్వం ప్రయత్నించి సప్పుడు బాంబాయిలోని ఇండోనేషియా నావికులు సమ్మెతోబాటు సాయుధనావ బయలుదేరకుండ సత్యాగ్రహముచేసిరి. వారు తమ దేశస్వాతంత్ర్యాన్ని కాపాడు కొనేందుకు భారతనాయకులకు విజ్ఞప్తుల సంపుటూ బ్రిటీషు ప్రభుత్వపు క్రూరచర్యలను ఖండిస్తూ ఒక విస్పష్టమైన ప్రకటన చేసిరి. అందులో తమ స్వాతంత్ర్యేచ్ఛను వీరోచితంగా ప్రకటించిరి. ప్రపంచమంతయు బ్రిటీషువారి చర్యలను తీవ్రముగా నిరసించినది.

ఈ విధముగా జపానువారిని నిరాయుధులుగా చేయు ఉద్దేశ్యముతో వచ్చినవారు యిట్లు ప్రకటించుట ముఖమున పుష్టి వేసినట్లుగా అర్థమయ్యెను. తలవని తలంపుగా ఇండోనేషియన్లు ప్రజాపరిపాలనతో స్వరాజ్యము స్థాపించుట మిత్రమండలివారికి నచ్చలేదు. కాని ఇండోనేషియా స్వాతంత్ర్యమును గుర్తెరంగనిదే మిత్రమండలివారు వారి నియుక్తపనులను చేయుట దుర్లభమాయెను. కాని ఇండోనేషియా స్వాతంత్ర్యమును గుర్తించుటకు సిద్ధపడలేదు.

ఇంగ్లీషువారికి కష్టములు ప్రారంభముకా మొదలు పెట్టినవి, కాలము గడచినకొలది ఇంగ్లీషువారి తాటస్థ్య విధానము తప్పుడుదారులు పట్టెను. ఇండోనేషియాలో జపానువారిచేత కొంతమంది డచ్చివారు ఖైదీలుగా వుంచబడిరి. వీరిని ఇంగ్లీషువారు కారాగార విముక్తులను జేసిరి. ఈ విధముగా స్వాతంత్ర్యము సంపాదించిన డచ్చివారు స్వతంత్ర ఇండోనేషియాయొక్క స్థానిక వ్యవహారములలో జేయకలుగజేసికొనిరి. వీరికి మద్దతు, సహాయము ఇటీవద్ద ది హేగ్ లోని ప్రభుత్వము, కొత్తగా స్థాపింపబడిన ప్రభుత్వము ఇంగ్లీషువారికి యిష్టమయినా అయిష్టమయినా వారుకూడా ముగ్గులోనికి రావలసి వచ్చెను. ఇట్లు వచ్చుటవల్ల వారి తటస్థ విధానములో మార్పువచ్చెను. జపానువారినుండి రాజ్యాధికారములు ఇండోనేషియను వప్పగించుకొనుచున్న సమయములలో యీ ఇండోనేషియనులకు, డచ్చివారికి కొన్నిపోరాటములు జరిగినవి. ఇండోనేషియనులకు ఆ సమయమునకు సరియైన ప్రభుత్వము కానరాదు. వారికే వారి ప్రభుత్వమున్నదా అని సంకోచము.

చట్ట, న్యాయములు నిలపెట్టవలెనని ఇండోనేషియను తలచినప్పటికిని డచ్చివారు ఇంగ్లీషువారిమీద వత్తిడి చేయుటవల్ల వీలుపడలేదు. ఈ రోజులలోనే ఆట్లీ, బెలిన్లు యీ ప్రకటనచేసిరి. “.....
..... డచ్చివారు శాంతి, భద్రతలను సుస్థాపితం

చేసుకొని జావాలో వేలకొలది బందీలుగానున్న తమ దేశీయులైన డచ్చివారిని విడుదలచేసి అధికార స్వీకార మొనర్చేవరకూ వారికి మనం సహాయం చేయవలసిన మోమోటపు బాధ్యతవుంది

ఈ ప్రకటన ఫలితముగా ఇండోనేషియనులకు, ఇంగ్లీషువారికిని పోరాటములు జరుగుటకు వీలయ్యెను.

ఈ ప్రకటనవల్ల వచ్చిన మద్దతు చూసుకొని డచ్చివారు ఇండోనేషియా స్వాతంత్ర్యమును త్రోసి వేయ వచ్చునని తలచిరి. ఈ ఉద్దేశ్యముతో ఇంగ్లీషువారి మధ్య ఇండోనేషియనులమధ్య కొన్ని విషబీజములను నాటిరి. ఇంగ్లీషువారు యింటినుండి వచ్చేడు సహాయము నెదురుచూచుచు ప్రస్తుతము జపానువారి సహాయముతో రాజ్యమును పాలించుచుండిరి. ఇండోనేషియనులు ధైర్యముతో ప్రవర్తించి జావా, సుమత్రాలలో జపానువారిని నాశనముచేసి నప్పటికిని చట్ట, న్యాయములు సరిగా కానరాకుండపోయెను.

మాటల ప్రకారము, క్రియప్రకారము ఇంగ్లీషువారు చట్టన్యాయములను నిలపెట్టవలెచుకనుక వారు ఇండోనేషియనుల సేనలతో ఢీకొనవలసి వచ్చెను. దానికి ఫలితముగా సౌరబాయాలో ఇంగ్లీషువారికి ఇండోనేషియను మితవాదులకు మధ్య పోరాటము జరిగెను.

ఎన్నివిధముల మితవాదులు సంధిసమాధానము కొరకు ప్రయత్నించిననూ డచ్చివారి మూర్ఖత్వము వల్లనూ, అతివాదుల తీవ్రాందోళనవల్లనూ శాంతిపానగు మార్గము కనుపించలేదు. బ్రిటీషువారికి సైన్యముల నప్పగించుట అత్యవసరము చేసికొనుటయేనని అతివాదుల వాదము. ఈ సమయములోని రాజకీయ నిస్తబ్ధత జాతీయోద్యమములోని అతివాద వర్గాలను దృఢముగా బలపరిచింది.

అతివాద వర్గాలవారు, మితవాదులు కలిసిసాయుధపోరాటానికి సిద్ధమైనారు. గోరిల్లా యుద్ధ పద్ధతులు బాగుగా అభివృద్ధిచేయబడినవి. బ్రిటీషు సైన్యాలను యెదుర్కొనుట ప్రారంభించిరి. ఈ యెదుర్కొలును బ్రిటీషువారు గ్రామాలను సంపూర్ణంగా దహనంచేయుట ద్వారా యెదుర్కొనిరి. బ్రిటీషువారి అమానుషఘోర కృత్యాలను పేర్కొనుటకు జకొస్తావాకియాలో నాజీలు లుడిస్ అనే గ్రామాన్ని యేవిధంగా అమానుషంగా తగులబెట్టారో అదేవిధంగా జవాలో బెకాసి అనే గ్రామంలో వెయ్యి కలవయిళ్ళు సర్వనాశనం చేయబడ్డాయి. ఈ సంఘటనమీద ప్రపంచంలోని నాగరిక దేశాల్లోని విద్యావంతులు, రాజకీయ నాయకులు, పత్రికలు బ్రిటీషు ప్రభుత్వాన్ని తీవ్రంగా విమర్శించిరి.

ఉ ప స ం హా ర ము

యుద్ధానంతర కాలములో సమస్యలను పరిష్కరించుటకుగాను ఎన్ని ప్రణాళికలను ప్రకటించినప్పటికిని ప్రతి ప్రణాళిక యీక్రింద ఉదహరించబడిన రెండు ప్రశ్నలను ఏవిధముగా సమాధాన పరచునో చూడవలయును.

(1) ఏ విధముగా సమస్యలను పరిష్కరించుట వలన నుస్థిరశాంతి ఏర్పడును?

(2) స్వాతంత్ర్యపిపాస కలిగిన ప్రజలకు స్వాతంత్ర్యము సమకూర్చబడునా?

ఈ రెండు ప్రశ్నలకు సరియైన సమాధానములను యీ ప్రణాళిక యివ్వనియెడల మరి యెన్ని సమస్యలను పరిష్కరించుటకు ఒక ప్రణాళిక సహాయ భూతమయినప్పటికి ఆ ప్రణాళికకు ప్రజామోదము కానరాదు,

ఇండోనేషియాలోని ప్రజలు చాలకాలమునుండి వలసరాజ్య విధానమునకు లోబడియుండి జాతీయజ్వాల అంతరంగమున ప్రజ్వలించుచుండెను. ఏ దేశమైనను ఇండోనేషియాను ఆక్రమించినయెడల వారు తమదేశ స్వాతంత్ర్యమును నిలపెట్టుకొనుటకు ఎంతమాత్రమువెనుదీయరు. ఈ యుద్ధకాలమున జర్మనీ, ఇటలీ దేశములచే మాల్యాదీని దండయాత్ర ఎన్నియో పర్యాయములు

ప్రయత్నించబడినది. కాని ఆప్రయత్నములన్నీ విఫలములై
మాట్లాడీవియందు స్థానమును బలపర్చుకొనుటచే ఆప్రదేశ
శమునుండి మరల సిసిలీ, నేపుల్సు మీదకు దండయాత్ర
సాగించుటకు మిత్రమండలివారికి వీలయ్యెను. జపాను
దేశమంతా చిన్నచిన్న ద్వీపము లయినప్పటికిని జపాను
దేశము లొంగబర్చుకొనుట కష్టసాధ్యమయ్యెను. ఇంగ్లీషు
వారికి, అమెరికా వారికి నౌకాబలము ఎక్కువగా
ఉన్నప్పటికిని ఆ నౌకాబలముచేత కాక ఆటంబాంబు
శక్తికి మాత్రమే లోబడినదని అందరికీ విశదమైన
విషయమే.

ఈ పరిస్థితులలో ఏమిచేసిన బాగుండునని
ప్రశ్నించుకొనవచ్చును. ప్రతిదేశమునకు స్వాతంత్ర్యమిచ్చి
ఆదేశ రక్షణ విషయమై ఆదేశ ప్రజలకే ఎక్కువ
బాధ్యత వదలివేసినచో బాగుండును. దూరప్రాచ్యదేశ
రక్షణల రక్షణబాధ్యత ఇండియా, ఇండోనేషియా
మీద వదలివేయవలెను. కాని యీ దేశములకు సరియైన
నౌకాబలము ప్రకృతము లేదు కావున అమెరికాదేశము
యొక్క పసిఫిక్ సముద్రములోని నౌకాబలము హాలీయ
దీవులలో విమానబలము యీ దేశములలోని కాల్యలము
లకు సహాయముగా ఉంచవలెను. ఈ రెండు దేశముల
యొక్క సంపద సాభాగ్యములకా మితీలేదాయె. ఈ
కారణముల వలన ఇండియా, ఇండోనేషియాలయొక్క

రాజకీయ పరిస్థితులను సరిగా అవగాహన చేసికొని ఇక్కడ సిరి సంపదలను దృష్టిలో పెట్టుకొనినచో దూర ప్రాచ్య దేశాల రక్షణవిషయమై ఎక్కువ సంకోచ పడ నవసరములేదు. ఈ దేశములకు స్వాతంత్ర్య మివ్వనిచో బర్మాలోని ప్రజలు ఏవిధముగా శత్రువులకు సహాయ మొనర్చిరో అదేవిధముగా ప్రజలు సహాయ మొనర్చిన వింతగానేరదు. ఎంతబలమైన సైన్యము వున్నప్పటికిని యీ పంచమాంగదళ సహాయము ఇంకా ఎక్కువగును. స్వాతంత్ర్యవిషయమై దూరప్రాచ్యదేశములు ఏమాత్రం రాజీకి ఒప్పుకొనవు ఏప్రభుత్వమైనను యీ జాతీయ దృక్పథములను మరచిపోయి ప్రభుత్వమును స్థాపించుటకు ప్రయత్నించిన ఆప్రభుత్వమును త్రోసివేయుటకు దేశము లోని ప్రజలు సర్వశక్తులను వినియోగించవలెను, వినియో గింతురు.

ఈరోజులలో స్వాతంత్ర్య పిపాస ఒక పెద్దకొమ్మ, ఆకొమ్మ ఎక్కుటకుగాను రకరకమైన పద్ధతులను ప్రజలు అవలంబించవచ్చును. జాతీయ వికాసము ఎంతమాత్రము నిర్మాణ కార్యక్రమమును అవలంబించుట లేదని నేరా రోపణ చేయవచ్చును. కాని వలసరాజ్య విధానమును అమలుపరుచుచున్నదేశములకు నిర్మాణ కార్యక్రమమనెడి పదమునకు అర్థమువేరు. వారు కొద్దికొద్దిగా ముందునకు సాగవలెనని ఈ పదమునకు అర్థము చెప్పుదురు. అందరి ఆశయములు ఒక్కటియే యైనప్పటికిని ఐక్యతతో గూడిన

ప్రాయత్నమును చేయుటలేదని నేరారోపణగూడా చేయుదుడు. ఎన్ని నేరారోపణలు చేసినప్పటికిని ప్రజలు రాజకీయ పరిస్థితి విషయమై అసంతృప్తి చెందినయెడల వారిని అణగారోక్కుట కష్టసాధ్యమని వేరే చెప్పనవసరములేదు.

జాతీయ వికాసమును మూడు భాగములుగా విభజించవచ్చును. i. జాతి సమానత్వము, ii పూర్తి రాజకీయ పరిపాలన, iii. ఆర్థిక స్వపరిపాలన.

ఒక శతాబ్దముపైనుంచి ఆంగ్లేయులు వారి జాతి విశిష్టతనుగూర్చి ఉపన్యాసములను చెప్పుచుండిరి. ఈకారణమువలన ఆసియావాసులు స్వతంత్రమును పొందుటకు అర్హత లేనివారని యూరోపియనుల వాదము. ఇండియా, బర్మా, మలయా దేశములలో ఈ దురహంకారము ఫలితముగా యూరోపియనులు సాంఘిక, ఆర్థిక, రాజకీయ విషయములలో వారి విశిష్టతను జాగ్రత్త పర్చుకొనెడివారు, ఏ నేరములను చేసినప్పటికిని దేశీయ న్యాయాధికారుల వీరిని శిక్షించుటకు వీలులేదాయెను. ఇండోనేషియాలో యిదేఒకఅడుగు ముందుకు వెళ్ళి సాంఘిక, విద్యా, ఆర్థిక, న్యాయ పరిపాలనలో రెండు భిన్నశాఖలు ఏర్పడి ఒక శాఖ యూరోపియనులకొరకు, మరియొక శాఖ దేశీయులకొరకు నియమింప బడవలసివచ్చెను.

మేము పరిపాలించువారము కనుక మాకన్న మీరు తక్కువ యను వాదమునకు అర్థముండునా? లేక

చర్మరంగు ఆధారముగా చేసుకొని ఆసియావాసుల కన్న మేము గొప్పవారము అనెడి యూరపియనుల వాదమునకు అర్థముండునా ? ఈ సిద్ధాంతములయొక్క ఫలితము లెట్టివి ? కొలదికాలములో విద్యావంతులైన దేశప్రజలకంటె ఏ విధముగా పరిపాలించుచున్న దొరలు గొప్పవారో కాదో తేల్చుబడెను. వెల్లడిచేయుబడెను.

హిందూదేశములోనివారు ఆంగ్లేయులను స్లేచ్చులని చెప్పుటకు కూడా ఇదియే కారణముగాబోలు! వారు పరిసరములలో వున్నయెడల మైలదోషము అనెడి నమ్మకము ప్రజలలో వుట్టెను. ఆంగ్లేయభాషనే అభ్యసించివున్న కొంతమంది దేశీయులకు పరిపాలించుచున్న వారికన్న మానసికముగా అధికులమనెడి నమ్మకము జన్మించెను. ఈ విధముగా ఆంగ్లవిద్య నభ్యసించిన ప్రజలు జాతీయ వాదము దేశములో ఉద్భవించుటకు ముఖ్యులు, ఐరోపా వాసీయులలోయన్న కట్టు వారి శిష్యులయందు నమ్మకము ఫలితముగా ఆసియాలో అటువంటి నమ్మకము ఉద్భవించుటకు కారణమాయెను. చరిత్రకారులు సాల మీన్ యుద్ధమునందు ఆసియా వాసీయులు ఓడింపబడిరి, లెసాంటు యుద్ధములో విజయము ఐరోపాదే యనెడు వాక్యముల వ్రాయ నారంభించిరి. సామ్రాజ్య వాదులకు యిటువంటి నమ్మకము లుండుట సహజమైన, కాన్స్టాంటి నోపిల్ ను పట్టుకొనుట ఆసియా వాసులగెల్పు ఆసియా

వాసులందరు ఒకటే అనెడినమ్మకము వుట్టుటకు, ప్రచారము అగుటకు సామ్రాజ్యవాదులే కారకులు.

ఈ విధముగా చరిత్రకారులు వ్రాయుటయే గాక ఈ సిద్ధాంతము అమలులోనికి వచ్చుటచే ఆసియా వాసీయులు అనెడి పదమును ఆసియావాసులు సరిగా అర్థముచేసుకొనిరి. ఏదేశములోనైన ఆసియావాసీయులు అగౌరవింపబడిన యెడల దానికి ప్రతిగా ఆసియావాసులు కూడా ఐరోపావాసీయులకు పాఠమునేర్పుట మొదలెట్టిరి. ఈ సందర్భములో ఆఫ్రికాలో యీమధ్యనే ప్యాసుకా బడిన “మాలపల్లిబిల్లు” చదువరులు మనస్సులో వుంచుకొనవచ్చును. ఈ పరిస్థితులలో జపాను రష్యాను 1907 లో ఓడించెను. ఇంకను ఐరోపావాసీయుల విశిష్టత యందు ఆసియావాసుల సమ్మకము సన్నగిల్లెను.

ఐరోపా జాతియొక్క విశిష్టత, ఆసియా జాతియొక్క విశిష్టత యీ రెండు జీవించి యున్నంతవరకు ప్రపంచ శాంతి, భద్రతల భయమునకు కారణమగును.

జాతీయ ప్రభుత్వము నెలకొల్పుట అనెడిది రెండవవిషయము. ఇంఛోనేషియాలో తదితర దేశములలో కూడా పెద్దపెద్ద ఉద్యోగములన్ని దొరలకేకాని ప్రజలకుకావు. పూర్తిగా ప్రజాస్వామ్య సిద్ధాంతములను అమలులో పెట్టలేదు. ఎక్కడ ఈ సిద్ధాంతములనను

సరించి సంస్థలను స్థాపించిన వాటికి సరియైన అధికారములు లేక స్థలహా సంఘములుగానే పనిచేయుచున్నవనెడి విషయము పూర్వమే ఉదహరించబడినది.

మూడవది ఆర్థిక స్వాతంత్ర్యము. ఇది జాతీయ కార్యక్రమములలో ముఖ్యస్థానము ఆక్రమించుచున్నది. వలస విధానము అమలులోనికి వచ్చుటచే రెండు ఆర్థిక భాగములుగా దేశమును విభజించవలసి వచ్చెను. ఒకటి దేశీయ వ్యవసాయము, రెండవది పరదేశీయులు భూమిని గుత్తకు దీసుకొనుట. ఈ విధముగా ఆర్థికవిధానములో ద్వంద్వ విధానము ప్రవేశించెను. ఈ కారణము చేతనే వలస రాజ్యములుగా వ్యవహరింప బడుచున్న దేశములలో పరిశ్రమలు పెట్టుట కానరాదు. ప్రతి చిన్న వస్తువుకొరకు పరదేశములపై ఆధారపడి పుండవలసి వచ్చుచుండెను. కనుక దేశములోని శిరి, సంపదలను ఉపయోగించి పరిశ్రమలను వలస రాజ్యములో ప్రవేశ పెట్టవలెను.

వీటి కొరకే ప్రాచ్యదేశములన్నియు పోరాడుచున్నవి. జావాకూడా దీనిని సంపాదించు కొనుటకు, ఎట్టి విరహమునుభవిస్తున్నదో మనముచూచుచున్నాము. స్వతంత్రం కోసం అట్టివిరహాన్నే మనకూడా అనుభవిస్తున్నాం గనుక జావాను మనం బంధుప్రేమతో తిలకించి దాని ఆవేదన పట్ల ఆర్ద్రహృదయములము కావడం సహజం.

బానిస ఎక్కడ వున్నప్పటికీ బానిసే! అతనిని
వేధించేది ఒక టే.—స్వాతంత్ర్యపిపాస; అతను ఆలాపించేది
ఒక టే.—స్వాతంత్ర్యగీతిక! ఏ బానిసదేశపు స్వాతంత్ర్య
గీతికలై నానరే తీసుకొని అందులో మరొక బానిసదేశపు
పేరు నిమిడితే ఆగీతిక ఈ దేశానికి కూడా అక్షరాలా
వస్తుంది.

† అదిగో నా మాతృదేశం!

అమర జావా సుభిక్షం!

॥అది॥

అన్ని కల్లియు కూడా

అన్యులకు రాని

ఎన్నాళ్ళకో స్వేచ్ఛ

ఎన్నాళ్ళకు పుణ్యరాశా!

॥అది॥

కన్నీటితో గలిసి

కార్యదీక్షనుగొన్న

దివ్యతారము లిచ్చి

దేశభక్తి నినింపె

కడుపార ననుగన్న తల్లీ

కష్టపీడిత ప్రజకు చెల్లీ

॥అది॥

అనుబంధము 1

డా. అబ్దుల్ రహమాన్ సోకర్నో జీవితం

‘డాక్టరు సోకర్నో తన నలభై మూడవయేట కూడ, మధ్య యెత్తుగల మనిషి. వ్యాయామం చేసిన వానివలె దృఢముగా తనకున్న వయస్సుకంటె చిన్న వానివలె కనుపించును’. ఇది ఇండొనేషియా ప్రజా అధ్యక్షుడు సోకర్నోను ఒక పత్రికా విలేఖరి వర్ణించిన విధానము. అతని ప్రజలకోసం, దేశంకోసం అతడు చూపుత్యాగం, అనుభవించే బాధలు అతన్ని సామాన్య మానవుని కతీతమైన ఉన్నతస్థాయిలో ఉంచినవి. నిన్న మొన్నటి వరకు స్వదేశంలోనే పేరు ప్రతిష్ఠలున్న మనిషి యీనాడు ప్రపంచమంతటా గౌరవమున్ననలు పొందుచున్నాడు. ఇండొనేషియా విప్లవం సోకర్నోను రాబోయే ఆసియా నాయకుల్లో ఒకణ్ణిగాను, పతిత ప్రజానాయకునిగాను చేసింది.

సోకర్నో ఉత్తమ ఇండొనేషియా సంస్కృతికల వ్యక్తి. తండ్రి మహమ్మదీయుడు, తల్లి హిందువు. తండ్రి జావాలో సరదారు, తల్లి బాలిదీవికి చెందిన ఉత్తమవంశజు

రాలు. 1901 జనవరిలో సోకర్నో జన్మించెను. ఎక్కువ ఖడ్గుతో గూడిన డచ్ న్యూల్లో విద్యాభ్యాసం జరిగింది.

చిన్నతనంనుంచి అధిక ధనవంతుల మధ్య నిరుపేదలు పడు ఘోరావస్థలు అతని దృష్టి నాకర్పించినవి. బీద కుటుంబాలనుంచివచ్చు తన యీడుపిల్లలను ఎక్కువగా 'మీరెందుకు బీదగావున్నార'ని ప్రశ్నించువాడు. అతనికి ఆకారణము తెలిసికొనుట కెక్కువకాలము పట్టలేదు.

ఉన్నత విద్యాభ్యాసములోగూడా అతడు మంచి వక్తయై నాయకపాత్ర వహించువాడు. అతడు మంచి రచయితకూడను. అదృష్టవశాత్తు జాతీయ ఇండోనేషియా ఉద్యమకర్త హాజి ఓమర్ సయద్ జుకొమినోటావద్ద ఉండేవాడు. జుకొమినోటా మంచి ప్రచారంలోనున్న 'బటానన్ హిండియా' అను పత్రికకు సంపాదకుడుగా ఉండువాడు. విద్యార్థిగా నున్న సోకర్నో ఆపత్రికకు రచయితగా నుండువాడు. ఈపత్రికకు మారుపేరుతో వ్రాయువాడు. పాండవవీరుడు భీమునిపేరు పెట్టుకొనుటలోనే అతని గొప్పదనము కనుపించినది.

కొంతకాలమునకు తను యెవరివద్ద యంతకాలమునుంచి ఉండి విద్యాబుద్ధులలవరచుకొని యున్నాడో ఆయన కుమార్తెనే వివాహమాడినాడు. అతని సంస్కార జీవితము అధికారులదృష్టి నాకర్పించినది. ఒకసారి సౌర

బాయలో గంభీరంగా ఉపన్యసించుచుండగా పోలీసు అధికారులు వచ్చి ఆసభను చెల్లాచెదురు చేసివేసెను. అప్పటినుంచి అతడు తన ఉపాధ్యాయుల వద్దనుంచి తిరస్కారములు పొందుట ప్రారంభమాయెను. అతడు ఖండితముగా ఒకే ఒక సమాధానము చెప్పవాడు: “నేను రాజకీయములను ఒదులుకొనలేను.”

క్రిందటి ప్రపంచ సంగ్రామానంతరం (1918) పారిశ్రామిక (Engineer) విద్యలో ఉన్నత శిక్షణ పొందుటకొరకు హాలెండు వెళ్ళినాడు. తన దేశమునకు సంబంధించిన విషయములలో చాల చురుకుగా నుండి ఇండోనేషియా స్వాతంత్ర్య పోరాటముకొరకు కృషిచేయు తనదేశీయ బృందము (ఇండిచేవేరినింగ్)లో కలిసి పనిచేయువాడు. 1921 లో యీసంఘమే తీవ్రవాదులై “పెహింపోర్ ఇండోనేషియా” అని పేరుమార్చుకొనిరి. ఈ సంఘము జావానుంచి వచ్చు ముస్లిములను, బాలినుంచి వచ్చు హిందువులను చేర్చుకొనిరి. వేడిరక్త పూరితులైన ఇండోనేషియా యువకులు తమదేశమును విదేశీయ పరిపాలన బారినుండి విముక్తిగావించి స్వతంత్ర తమదేశమును దేశముగా చూడ కంకణము కట్టుకొనిరి.

1927 లో సోకర్నో ‘పర్ పై జాతీయ ఇండోనేషియా’ను స్థాపించినాడు. దాని మూల సిద్ధాంతములు దే వభక్తి, జాతీయత, నిశ్చమానవ సోదరత్వము,

ప్రజాస్వామ్యము, సామాజిక రక్షణ, సోకర్నోయొక్క ఎరువు తెలుపు రంగులజెండా, ఆ జండా పాటైన 'ఇంఛో నేషియా రాయ' ఈనాటికి జాతీయ పతాకముగను, జాతీయ గీతముగను పరిగణింపబడుచున్నవి. 1929 అనంతరమే 1927 విప్లవంతో సోకర్నోకు సంబంధ మున్నదనే నెపంతో అరెస్టుచేసి నాలుగు సంవత్సరాలు కఠిన శ్రమ విధించిరి. సగము శిక్ష అనుభవించగనే విడుదలై తీవ్ర రాజకీయములలో నిమగ్నుడాయెను. అంతర్జాతీయ ఆర్థిక దుస్థితి ప్రజల ఆర్థిక జీవనముమీద పెద్దదెబ్బ తీసెను. అందువల్ల సోకర్నో ముఖ్యముగా సామాజిక పునర్నిర్మాణములో ఆర్థిక సూత్రములకు, విధానములకు వైఖ్య ప్రాధాన్యమిచ్చెను.

1933లో అతనిని మరియొకమారు అరెస్టుచేసిరి. ఫ్లోర్స్ దీవులకు పంపిరి. అయిదు సంవత్సరములనంతరము బంకోలిన్ కు బదిలీచేసిరి, అక్కడ వివిధమతముల పరిశోధన గావించినాడు.

ద్వితీయ ప్రపంచ సంగ్రామ కాలములోకూడ నిర్బంధములోనే వున్నాడు. అతడు సహాయ ప్రకటనచేసినప్పటికి సామ్రాజ్యవాదులైన డచ్ ప్రభుత్వమువారు యేమాత్రము చలంపరైరి. జపానువారు తూర్పు ఇండియా దీవులను గెలిచిన తరువాత అతడు విడుదలై నాడు. వారు అతని ధైర్య స్థైర్యములు, గొప్ప పలుకుబడి, త్యాగమును

గుర్తించి అతనికి స్వాతంత్ర్య మిచ్చుటకు సిద్ధపడిరి. తనకు లభించిన అవకాశము నుపయోగించుకొని తన ప్రజలకు సేవచేయుటకు, ప్రజాసంఘముల నిర్మాణము చేయుటకు ఆ అవకాశము నుపయోగించుకొనెను. అతడు టోకీయోకు ఆహ్వానింపబడెను. చక్రవర్తిని చూడగా అతడు వీరోచితముగా గౌరవింపబడినాడు. జపానునుంచి, అంతకుముందెప్పుడూ లేని పట్టుదలతో తన దేశస్వాతంత్ర్యము కొరకు పాటుబడుటకు, తిరిగి వచ్చినాడు.

జపానుకు లొంగుబాటైన రెండురోజులకే అపురూపమైన రాజకీయ చతురతతో జావా ప్రజారాజ్యమును ప్రకటించి తాత్కాలిక ప్రభుత్వము నేర్పాటుచేసెను. జపాను అధికారులు నిర్బంధించబడినారు. వారి ఆయుధములు, మందుగుండు సామగ్రి వగైరాలు ప్రజారాజ్య ప్రభుత్వ సేనలకొరకు స్వాధీనపరచుకొన బడినవి.

డా. సోకర్నోయింకా యువకుడే. ఆసియా ప్రజలందరూ అతని కొరకెదురు చూచుచున్నారు. ఈనాడు స్వతంత్ర ఇండోనేషియా స్థాపనకు మూలపురుషుడు. అతనికి విజయప్రాప్తి శీఘ్రకాలములో చేకూరును !

అనుబంధము 2

ఇండోనేషియా ప్రజాస్వామ్యరాజ్యాంగ చట్టము

ప్రకరణము 1

ప్రభుత్వస్వరూపము

క్లాజు 1,

1. ఇండోనేషియా సంయుక్తరాజ్యము.
2. ఆమె సంపూర్ణ స్వామిత్వము ప్రజలద్వారా ప్రకటింపబడి, “మజాలిన్ పెర్మోజవారటన్ రజత్” M. P. R, (అత్యున్నత రాజ్యాంగసంఘము) ద్వారా వ్యక్తపరుపబడును,

ప్రకరణము 2.

‘మజాలిన్ పెర్మోజవారటన్ రజత్’

క్లాజు 2,

1. ఈ మ. పె. ర ‘దివాన్ పెర్వాకిలాన్ రజత్’ (D. P. R, సామాన్య ప్రజాసంఘము) నుంచి,

ఈ ప్రణాళిక ప్రకారం వివిధప్రాంతాలనుంచి, వివిధజాతులనుంచి వచ్చు ప్రతినిధులతో కూడి వుంటుంది.

2. ఈ మ. పె. ర దేశ ముఖ్యపట్టణములో ఐదు సంవత్సరముల కొకసార్తైననూ కనీసము సమావేశము కావలెను.

3. ఈ మ. పె. ర నిర్ణయములన్నియు అధిక సంఖ్యాకుల ఓట్లతో నెగ్గవలయును.

4. ఈ మ. పె. ర రాజ్యాంగ చట్టములను నిర్ణయముచేసి, రాజ్యాంగ విధానమును సూచించును.

ప్ర క రణ ము 3.

ప రి పాలనాధికారము

క్లాజు 3.

1. అధ్యక్షుని పరిపాలనాధికారము ప్రణాళికలో నిర్ణయించబడినది.

2. ఆయన విధి నిర్వహణములో సహాయము కొరకు ఉపాధ్యక్షుడుండును.

3. అధ్యక్షునికి ది. పె. ర అనుమతితో చట్టము లను చేయు అధికారముకలదు.

4. అధ్యక్షుడు అధికార పత్రముల ప్రకటించుట ద్వారా న్యాయము అమలు జరుగునట్లు చూచు చుండును.

క్లాజ్ 4.

1. అధ్యక్షుడు ఇండోనేషియా వాసియై వుండ వలెను.

2. అధ్యక్ష, ఉపాధ్యక్షులు మ. పె. ర. సభ్యుల అధిక సంఖ్యాకుల ఓట్లతో యెన్నుకొనబడవలెను.

క్లాజ్ 5.

1. అధ్యక్ష, ఉపాధ్యక్షులు ఏడుసంవత్సరముల కొకసారి యెన్నుకొన బడవలెను. తిరిగి వారేయెన్నుకొన బడవచ్చును.

క్లాజ్ 6.

1. అధ్యక్షుడు రాజీనామా నిచ్చుట వల్లగాని, చచ్చుట వల్లగాని అధ్యక్షస్థానం ఖాళీ అయినయెడల ఉపాధ్యక్షుడే మిగత కాలమునకు అధ్యక్షుడు.

క్లాజు 7.

1. అధ్యక్షుడుగాని, ఉపాధ్యక్షుడుగాని తమ విధి నిర్వహణకు ముందు మ. పె. ర ముందుగాని, ది. పె. ర ముందుగాని యీ ప్రమాణమును చేయవలెను.

“అధ్యక్ష, ఉపాధ్యక్షులమైన మేము మావిధులను సర్వవిధములవీలై సంత న్యాయ చట్ట సమ్మతముగ నెరవేర్చెదము. చట్ట, ధర్మ రీత్యా దేశ, ప్రజలకు సేవ జేసెదము.”

క్లాజు 8.

1. భూ, జల, వాయు బలాలమీద అధ్యక్షునికి సర్వాధికారములున్నవి.

క్లాజు 9.

1. ది. పె. ర అనుమతితో అధ్యక్షుడు యితర దేశములతో యుద్ధ, సంధులను ప్రకటించుటకు సర్వాధికారము కలదు.

క్లాజు 10.

1. అధ్యక్షుడు ప్రభుత్వ ప్రకటనద్వారా సైనిక శాసనము ప్రకటించుట కధికారము కలదు.

క్లాజ్ 11.

1. అధ్యక్షుడు రాయబారులను నిర్ణయించవచ్చును.

2. విదేశ రాయబారులను ఆహ్వానించవచ్చును.

క్లాజ్ 12.

1. అధ్యక్షుడు యెవరినైనా తీసుకువచ్చును.

క్లాజ్ 13.

1. అధ్యక్షుడు బహుమతులు వగైరాలు యెవరికైనా యివ్వవచ్చును.

ప్రకరణము 4.

‘దివాన్ పెర్వాకిలాన్ అగోయెంగ్’

క్లాజ్ 14.

1. చట్టం ప్రకారం ఈ ది. పె. అ నిర్మించబడినది.

2. తాను చేస్తున్న కార్యకలాపాలమీద వచ్చు ప్రశ్నలకు సమాధానము లియవలెను. ప్రభుత్వమునకు

కొత్తవిధానములను నూచించుటకు ఈ సంఘమునకు అధికారము కలదు.

ప్రకరణము 5.

మంత్రాంగములు

క్లాజు 15.

1. అధ్యక్షుడు మంత్రుల శోడ్పాటుతోనుండును.
2. మంత్రులు అధ్యక్షునిచేత నిర్ణయింపబడుదురు.
3. మంత్రులు తమంతటతామే తమ రాజ్యాంగ శాఖల నేర్పరచుకొందురు.

ప్రకరణము 6,

స్థానికపరిపాలన

క్లాజు 16.

1. స్థానికపరిస్థితుల కనుగుణ్యంగానూ, రాజ్యాంగ సంఘయొక్క సామాన్యవిధానాన్ని నుసరించి చట్టం ప్రకారం చిన్న, పెద్ద స్వతంత్ర స్థానిక పరిపాలన గల్గిన జిల్లాలతో కూడివున్నది ఇండోనేషియా,

ప్రకరణము 7.

డి. పె. ర.

కాజు 17.

1. డి. పె. ర. ఒక సంవత్సరం ఉంటుంది,
2. డి. పె. ర. చట్టబద్ధంగా నిర్మించబడింది.

కాజు 18.

1. ప్రతిచట్టము డి. పె. ర. చేత ఆమోదింపబడవలెను.
2. ఒకసారి యేచట్టమునైన డి. పె. ర. నిరాకరించినయెడల మరలదానిని పునరుద్ధరించుటకు వీలులేదు.

కాజు 19.

1. డి. పె. ర. సభ్యులు చట్టములను ప్రవేశపెట్టనర్హత గల్గియుందురు.
2. ఏ చట్ట ప్రతిపాదనైన డి. పె. ర. చేత ఆమోదింపబడి అధ్యక్షునిచేత నిరాకరింపబడిన యెడల అది మరల పునరుద్ధరింపబడదు.

క్లాజ 20.

1, క్షిప్తపరిస్థితుల్లో తన క్షిప్తమైనట్లు ప్రస్తుత చట్ట ములకు బదులు కొత్తవిధానముల నమలు జరుపవచ్చును.

2. అట్టి కొత్తవిధానములు ది. పె. ర చేత ఆమోదింపబడవలె, అట్లు కానియెడల ఉపసహరించు కొనవలెను.

ప్రకరణము 8.

ఆర్థిక శాఖ

క్లాజ 21.

1. ప్రతి సంవత్సరము దేశ ఆదాయ వ్యయ అం చనా పట్టిక ఆమోదింపబడవలెను, ఏ సంవత్సరమైన ది. పె. ర ఆ పట్టికను నిరాకరించిన యెడల క్రిందటి సంవత్సర పట్టిక ప్రకారము జరుగును.

2. ప్రభుత్వమున కగు ప్రతి ఖర్చును చట్టబద్ధ మైవుండవలెను.

3. ఆర్థిక విధానముకూడ చట్టబద్ధమై వుండవలెను.

4. ఒక ప్రత్యేకాధికార సంఘము ఆర్థిక విధాన మును తన స్వాధీనములో నుంచుకొనును, ఆసంఘము తన పోర్టును ది. పె. ర కు పంపవలెను.

ప్ర క రణ ము 9

న్యాయము

కాజు 22.

1. న్యాయచట్టము శాఖలతోసహా చట్టబద్ధమై
వుండవలెను.

కాజు 23.

1. న్యాయాధిపతులను నియమించుట, తొలగిం
చుట చట్టబద్ధమై వుండవలెను.

ప్ర క రణ ము 10.

పౌరస్వామ్యము

కాజు 24.

1. చట్టరీత్యా యితరజాతి ప్రజలుకూడ గుర్తింప
బడిన యెడల యీదేశపు పౌరసత్వ హక్కులను
పొందెదరు.

8. పౌరస్వామ్య స్థితిగతులు చట్టబద్ధమై
వుండవలెను.

శ్లోక 25.

1. పౌరులందరూ న్యాయ, రాజకీయ హక్కులను గలిగి ప్రభుత్వమునకు విధేయులై వుండవలెను.

2. ప్రతి పౌరుడును గౌరవజీవితమునకు పాత్రుడై వుండును.

శ్లోక 26.

1. పత్రికా, భావ, సభా, ప్రకటన, నిర్మాణ స్వాతంత్ర్యములు చట్టబద్ధములై వుండవలెను.

ప్రకరణము 11.

మతము

శ్లోక 27.

1. రాజ్యాంగ మూలనూత్రములు సర్వాంతర్యామియైన భగవత్సేవమీద ఆధారపడి వున్నవి.

2. ప్రతిపౌరుడు తన కిష్టమైన మతము ననుసరించుటకు హక్కును ప్రభుత్వ మిచ్చును.

ప్ర క రణ ము 12,

దేశరక్షణ

క్లాజు 28.

1. ప్రతిపాదుడు తనదేశమును రక్షించుకొనుటకు హక్కును గలిగి, తన విధిని నెరవేర్చవలసి యున్నది.

2. దేశరక్షణ విధానము చట్టబద్ధము.

ప్ర క రణ ము 13.

విద్య

క్లాజు 29.

1. ప్రతిపాదుడు విద్యను పొందుట కర్హుడు.

2. విద్యావిధానము చట్టబద్ధము.

క్లాజు 30.

1. ప్రభుత్వము ఇండో నేషియా జాతీయసంస్కృతిని పెంపొందించును.

ప్ర క రణ ము 14.

సాంఘిక కార్యకలాపాలు

క్లాజు 31.

1. పరస్పర సహకార బద్ధమైన సమిష్టి విధాన పూరిత ఆర్థిక నిర్మాణము.

2. ముఖ్యమైన సమిష్టి ప్రయోజనముకొరకు నిర్మితమైన భారీపరిశ్రమలను జాతీయము చేయుదురు.

3. భూమి, నీరు, భూసంపద ప్రభుత్వపుటాస్థి. వీటిని ప్రజల సౌభాగ్యాభివృద్ధికి ప్రభుత్వము వినియోగించును.

జా 32.

1. నిరుపేదలు, అనాధలైన పిల్లల రక్షణభారము ప్రభుత్వము వహించును.

ప్ర క ర ణ ము 15.

పతాకము, భాష

క్లాజ 33.

1. ఇండోనేషియా పతాకము ఎరువు, తెలుపు రంగులు గల్గియుండును.

క్లాజ 34.

1. భాష ఇండోనేషియా భాష.

ప్ర క ర ణ ము 16.

రాజ్యాంగ చట్టములో మార్పులు

క్లాజు 35.

1. రాజ్యాంగచట్టములో మార్పులు సూచించ
బడునప్పుడు మ. పె. ర. లో కనీసము 2/3 వంతులై
ననూ హాజరుకావలెను.

2. నిర్ణయములు హాజరైన సభ్యులలో 2/3
వంతుల మందిచేతనైన ఆమోదింపబడవలెను.

శేషపూరణానుబంధము

కాజ 1.

ఇండొనేషియా రాజ్యాంగ నిర్మాణ సంఘము
ఇండొనేషియా ప్రభుత్వమునకు రాజ్యాంగాధికారమును
అప్పగించును.

కాజ 2.

ఇప్పటి అన్ని ప్రభుత్వ కార్యాలయాలు, శాసన
ములు క్రొత్త రాజ్యాంగ చట్టరీత్యా క్రొత్తవి అమలు
లోనికి వచ్చువరకు యథాతథముగ పనిచేయును.

కాజ 3.

మొదటి అధ్యక్షుడు, ఉపాధ్యక్షులు ఇండొనేషియా
స్వాతంత్ర్య రాజ్యాంగ నిర్మాణ సమితిచేత యెన్నుకో
బడుదురు. మ. పె. ర, సి. పె. ర, ది. పె. అ నిర్మాణ
మగు లోవున జాతీయ సమితి సహాయముతో అధ్యక్షుడే
రాజ్యాంగ కార్యములను చక్కజెట్టును.

అనుబంధము

కాజ 1.

ఈ ఆసియా మహాసంగ్రామానంతరము ఆరు
మాసముల తరువాత ఇండొనేషియా అధ్యక్షుడు ఈ
చట్టమునమలులో పెట్టును.

కాజు 2.

మ. పె. ర నిర్మాణమైన ఆరుమాసముల తరు
వాత చట్టమును తయారుచేయుటకు సమావేశమై పని
ప్రారంభించవలెను.

నేరస్తులు : వారి స్థితి గతులు

ఏ. ఎం. సోమసుందరం, ఎం ఏ.

ప్రతిరోజూ మార్పుచెందుతున్న సంఘంలో తీవ్రమై ఎదుర్కోవలసి, పరిష్కరించవలసిన సమస్య లెన్నో వుంటవి. ఈ సమస్యలను పరిష్కరించనిదే సంఘం అభివృద్ధిలోకి రాజాలదు. మన దేశంలో యిలాంటి సమస్య లెన్నో వున్నవి.

ఈ దేశంలో ఆర్థిక, సాంఘిక సమస్యలు అతితీవ్రరూపం దాల్చున్నవి. దారిద్ర్యానికితోడు నేరప్రవృత్తిగూడ అధికంగానే వ్యాప్తి చెందుతున్నది. ప్రభుత్వ చర్యలు, శాసనములు దీనిని ఆపలేక పోతున్నవి. 1981-82 లో యీ దేశబడిల సహాయకకార్యధర్మి వేసిన అంచనా ప్రకారం బొంబాయి, బెంగాలు రాష్ట్రాలలో పుమారు 2½ లక్షల మంది నేరాలుచేసి, శిక్ష పొందినారని తెలుస్తున్నది. ఒక్క సంయుక్తరాష్ట్రాలలో క్రిమినల్ జాతులుగా ఎంచబడ్డవాళ్ళ సంఖ్య 14 లక్షల మంది. వీళ్ళల్లో చాల మందిని పీనల్ నెటివ్ మెంటులో పెట్టారు. ఒక సంవత్సరములో పోలీసు రికార్డులనుబట్టి చూస్తే వీళ్ళల్లో 37, 400 మంది వివిధ నేరాలు చేశారని తోస్తున్నది. వీటిలో ముఖ్యంగా పేరుబడ్డ జాతులు : సాకిన్ యా, బాటూ, కార్వార్. గీథియా, హజరా. కంజార్, దోమ్ మొదలయినవి.

నేరజాతికి చెంది నేరస్తుడని తలవబడే వాడుమాత్రం మానవుడు కాదా : వానికి భిన్నమగు స్వభావాదులుంటవా : అతనిలో నేరప్రవృత్తి యెందుకు ప్రవేశించింది : క్రమంగా యెట్లా వృద్ధిపొంది, నేరాలకు దారి తీసింది : దానిని రూపుమాపి అతణ్ణి సన్మార్గంలో ప్రవేశపెట్టి సంఘానికి ఉపయోగకరమైన పౌరుణ్ణిగా తయారు చెయ్యటానికి వీలులేదా : ప్రభుత్వ కార్యక్రమమేమిటి : అనే విషయాలు చర్చిస్తే నేరస్తుల, నేరజాతుల సమస్య తెల్లమయి సులువుగా పరిష్కరించబడుతుంది.

ధర: రు. 2-0-0

:: విజ్ఞాన సాహిత్య వనం ప్రచురణ ::

ప రీ క్ష

జై నేంద్ర కు మార్

హిందీవాఙ్మయములో జై నేంద్రకుమార్ నిర్దహస్తులైన గద్యకవులలో ఒకరు. తమప్రత్యేకతను నిలుపుకొంటూ స్వర్ణీయప్రేమచందుగారి పార్వ్యాన కూర్చొనదగినవారు జై నేంద్రకుమారులు. నవలారచనలోనేకాక కథానికా రచనలోగూడా వీరు అందెవేసిన చెయ్యి. వీరి ప్రత్యక్షరంలోనూ ముత్యాల కాలలోని వెలుగు జిలుగులాగ ఎడతెగని మృదుభార పుంజు తొణు కాదుతూ వుంటుంది.

ఇప్పుడు మేము పాఠకులకందించుచున్న “పరీక్ష” నేటి యువలోకా నికి పరీక్ష. చదువుకొన్నవారయ్యా నేటి యువకులు లక్ష్యాన్ని నిర్ణయించుకో లేక, జీవితపథంలో అడుగిడురీతి తెలియక ఖిమించిపోతున్నారు. ఆలో చించువారు, ఈ ఆలోచనలో జీవితమును వ్యర్థపుచ్చుకొంటున్నారు.

విధివిధానములేని విలాసాల్లో జీవితాన్ని పలుచనచేసికొని సుఖపడు తున్నారు. గృహస్థాశ్రమంలో కాదుపెట్టి శ్రీ సహచర్యాన్ని యెట్లుపయో గించుకొనవలెనో తెలియజాలక నిత్యజీవితమును అగ్నిగుండంలో మూడి పోవుచున్నారు. ఇట్లు వ్యవస్థలేని వ్యక్తిజీవితాన్ని ఈ ‘పరీక్ష’ లో మన మనసుకు చూర్చించి, కర్తవ్యాన్ని నేర్పి, సేవామార్గాన్ని ఉపదేశించారు.

ఈ పరీక్షలో వివిధ మనోభావాలు, సమ్మిశ్రిత మానసికతత్వాన్ని ప్రదర్శించి ప్రెంచి నవలా కారులను తలపించారు జై నేంద్ర కుమారులు.

మన స్తత్వచిత్రణలో పాశ్చాత్యులకంటె భారతీయులు వెనకవడ్డారన్న దుర్భావన-ఈ నవల చదివినచో-వెనకవడక తప్పదు.

ధర : రు. 1-0-0

:: వీజ్ఞాన సౌహిత్య వనం ప్రచురణ ::

